

مذہبِ اربعہ کا مختصر تعارف

پروفیسر سعید احمد

کامسٹ کالج، وحدت روڈ، لاہور

تاریخی پس منظر

مذہبِ مذہب کی جمع ہے اور لغتِ مذہب چلنے کی جگہ یعنی راستے کو کہتے ہیں۔ فقہ کی اصطلاح میں مذہب، مسائل پر مشتمل احکام کا نام ہے جس طرح راستہ منزل تک پہنچاتا ہے اسی طرح یہ احکام آخرت میں سرخروئی کا سبب ہیں۔

دوسری صدی ہجری کے آغاز سے لے کر چوتھی صدی ہجری کے نصف کا دور اجتہاد کا سنہری دور ہے۔ جس میں ائمہ اجتہاد پر تیرہ مجتہد چمکے جن کے مذاہب مدون کیے گئے اور ان کے آراء کی تقلید کی گئی۔

امام سفیان ابن عیینہ (مکر مکر مہ)، امام مالک ابن انس (مدینہ منورہ)، امام حسن بصری (بصرہ)، امام ابوحنیفہ (کوفہ)، امام سفیان ثوری (کوفہ)، امام اوزاعی (شام)، امام شافعی امام لیث ابن سعد (مصر)، امام اسحاق ابن راہویہ (نیشاپور)، امام ابو ثور، امام احمد، امام داؤد ظاہری اور ابن جریر الطبری (بغداد)۔

مذکورہ بالا مذاہب میں سے اکثر مذاہب اپنے پیروکاروں کے ختم ہونے سے باقی نہ رہے۔ باقی رہنے والے مذاہب میں چار مذاہب آج تک قائم اور مشہور ہیں:

- | | |
|---------------|---------------|
| ۱- مذہب حنفی | ۲- مذہب مالکی |
| ۳- مذہب شافعی | ۴- مذہب حنبلی |

یہ مذاہب اپنے بانیوں کے نام سے مشہور ہوئے۔

(۱) مذہبِ حنفی

اس مسلک کے بانی حضرت امام ابوحنیفہ (۸۰ھ/۶۹۹ء - ۱۵۰ھ/۷۶۷ء) ہیں۔

امام ابوحنیفہ نعمان ابن ثابت شروع میں کپڑے کی تجارت کرتے تھے، جس میں صدق معاملہ اور ملاوٹ سے نفرت کی وجہ سے آپ مشہور تھے بعد میں آپ نے قرآن و حدیث، کلام اور فقہ کے علوم کی تکمیل کی، چونکہ آپ کا میلان طبعِ فقہ کی طرف تھا۔ اس لیے اس کی تعلیم و تدریس میں مصروف ہو گئے۔ آپ ۱۲۰ ہجری میں حضرت عمرؓ کے حکم سے قائم ہونے والے مدرسہ فقہ میں اپنے عظیم استاد حماد ابن ابی سلیمان کے جانشین مقرر ہوئے۔ حماد سے پہلے ابراہیم نخعی یہاں تعلیم فقہ کے فرائض سرانجام دیتے

رہے۔ جو علقہ نخعی کے بعد معلم مقرر ہوئے تھے، علقہ کو حضرت عبداللہ ابن مسعود رضی اللہ عنہ سے شرف تلمذ تھا۔ رسول اللہ صلی اللہ علیہ وسلم کے یہ جلیل القدر صحابی فطری طور پر قانون کی طرف گہرا میلان رکھتے تھے۔ قرآن و سنت سے قانونی نقطہ آفرینی اور استدلال کا انہیں خاص ملکہ حاصل تھا۔ ان کی اسی خصوصیت کی وجہ سے حضرت عمر رضی اللہ عنہ نے انہیں اہل کوفہ کی تعلیم و تربیت کے لیے وہاں بھیجا تھا۔ کوفہ کو ایک نوآباد شہر ہونے کے باوجود جن سینکڑوں صحابہ کرام رضی اللہ عنہم کا مسکن ہونے کا شرف حاصل تھا اس میں اٹھاون ایسے صحابہ کرام بھی تھے جو جنگ بدر میں رسول اللہ صلی اللہ علیہ وسلم کے ساتھ شریک تھے۔ ۱۵ ان مبارک حضرات کی برکت سے اس شہر کے کوچے کوچے میں قرآن و سنت اور اسلامی اخلاق و آداب کی تربیت کا یہ قائم ہو گئیں مگر جامع مسجد کوفہ رباب ذوق کا مرکز نگاہ تھی جہاں حضرت عبداللہ ابن مسعود رضی اللہ عنہ نے مدرسہ فقہ قائم کیا تھا۔

امام ابوحنیفہؒ

علم فقہ سے وابستگی کا یہ عالم تھا کہ آپ اپنی تمام تر ذہانت و فطانت، استعداد اور مہارت کے باوجود کامل اٹھارہ برس اپنے استاد حماد کے دامن فیض سے وابستہ رہے۔ خطیب بغدادی نے ”تاریخ بغداد“ میں آپ کا یہ قول نقل کیا ہے:

”فجعلت علی نفسی أن لا أفارق حماد حتى يموت فصحبته ثمانی عشرة سنة“

(پس میں نے اپنے اوپر یہ لازم کر دیا کہ (اپنے استاد محترم) حماد سے ان کی زندگی

میں جدا نہیں ہوں گا، چنانچہ میں اٹھارہ سال تک ان کی صحبت میں رہا)

آپ نے حماد کے علاوہ زید بن علی بن زین العابدین، امام جعفر صادق، عبداللہ بن حسن (ابو محمد نفیس ذکیہ) سے بھی اکتساب فیض کیا۔ اسی طرح جب ہر سال آپ حج کے لیے حجاز تشریف لے جاتے تو وہاں کے علما اور فقہاء سے افادہ و استفادہ کرنے کا موقع ملتا۔ مکہ مکرمہ میں آپ تقریباً چھ سال اقامت پذیر رہے۔ بے ظاہر ہے اس دوران انہیں اہل حجاز کے علما، فقہاء اور محدثین سے مذاکرہ و مباحثہ کرنے اور دبستان حجاز کی فقہ کے بارے کامل آگاہی ہوئی ہوگی۔ اسی طرح ذخیرہ حدیث سے فیض یاب ہونے کے مواقع بھی میسر آئے ہوں گے، اس سے ان لوگوں کے الزام کا جواب بھی مل جاتا ہے جو آپ پر ذخیرہ حدیث سے ناواقف ہونے کی تہمت لگاتے ہیں۔ ہاں امام ابوحنیفہ دوسرے ائمہ کی بہ نسبت حدیث کم روایت کرتے ہیں کیونکہ عراق میں فننہ وضع حدیث کے شیوع کی وجہ سے آپ نے قبول حدیث کے لیے کڑی شرائط مقرر کی تھیں۔ ۷، الف اور اس میں شک نہیں کہ حدیث کے عدم ثبوت و صحت کی وجہ سے قیاس کو استعمال میں لانا آپ پر مخالفت حدیث اور تقدیم القیاس علی الحدیث جیسے شبہ کا ہرگز موجب نہیں ہو سکتا۔

علامہ ابن خلدون آپ کے حدیث کے بڑے مجتہد ہونے کی دلیل دیتے ہوئے رقم طراز ہیں:

آپ علم حدیث کے بہت بڑے مجتہد تھے جس کی سب سے بڑی دلیل یہ ہے کہ لوگ آپ کے مذہب پر بھروسہ کرتے ہیں اور کسی بات کو ماننے اور نہ ماننے کے اعتبار سے آپ کی رائے کا احترام کرتے ہیں۔ اس کے برعکس دوسرے محدثین کرام نے تحمل حدیث کی شرطیں ہلکی کر دیں۔ اس لئے انہیں بہت سی حدیثوں کی روایت کا موقع مل گیا۔ ۸

امام ابو یوسفؒ (محدثین جن کو فقہ و حدیث کا جامع قرار دیتے ہیں) فرماتے ہیں:

”ماخالفت أبا حنيفة في شيء، قط فتدبرته الامذهبه الذي ذهب اليه

أنجى في الآخرة و كنت ربما ملت الى الحديث و كان هو أبصر

بالحديث الصحيح مني،، ۹

(میں نے جب کبھی کسی معاملے میں امام ابو حنیفہؒ سے اختلاف کیا تو تدبر کے بعد معلوم ہوا کہ جس رائے کو آپ نے اختیار کیا ہے وہ آخرت میں زیادہ نجات کا باعث ہے اور اکثر اوقات میں حدیث کی طرف مائل ہوتا تو معلوم ہوتا کہ آپ مجھ سے بڑھ کر حدیث صحیح کو جاننے والے ہیں)

یحییٰ بن معین سے سوال کیا گیا ”کیا امام ابو حنیفہ حدیث میں ثقہ تھے،؟“ انہوں نے فرمایا:

”نعم ثقة “ثقة و كان والله اورع ان يكذب و اجل من ذالك“ ۱۰

(ہاں وہ ثقہ تھے وہ ثقہ تھے اور اللہ کی قسم آپ کذب سے اجتناب کرنے میں سب

سے زیادہ صاحب ورع تھے)

یوسف صغار کہتے ہیں کہ میں نے وکیع کو کہتے ہوئے سنا:

”لقد وجد الورع عن أبي حنيفة في الحديث ما لم يوجد عن غيره“ ۱۱

(حدیث کے معاملہ میں جو ورع و تقویٰ امام ابو حنیفہؒ میں پایا جاتا ہے وہ کسی اور میں

نہیں پایا جاتا)

الغرض دیگر اساتذہ کے ساتھ امام حماد کے ساتھ طویل صحبت نے آپ کی استعداد کو اور زیادہ

نکھار بخشا اور آپ نے اس علم میں وہ مہارت حاصل کر لی کہ امام اعظم آپ کا لقب مشہور ہو گیا اور اس

فن کے بڑے بڑے اکابر نے آپ کو خراج تحسین پیش کیا۔ امام شافعیؒ فرماتے ہیں:

”الناس عيال على ابي حنيفة في الفقه،، ۹

(لوگ فقہ میں امام ابو حنیفہؒ کے محتاج ہیں)

یحییٰ بن ابی طالب کہتے ہیں کہ میں نے علی بن عاصم کو فرماتے ہوئے سنا ہے:

”لو وزن علم ابي حنيفة بعلم اهل زمانه لرجح عليهم،، (۱۳)

(اگر دنیا کے لوگوں کے علم کا ابوحنیفہؒ کے علم کے مقابلہ میں وزن کیا جائے تو آپ کا علم سارے زمانے کے علم پر بھاری ہوگا)
 محمد بن مقاتل کہتے ہیں کہ میں نے عبداللہ بن مبارک کو اس سوال:
 ”متی یسع الرجل ان یفتی او یلی القضاء او الحکم،“
 (کسی آدمی میں فتویٰ دینے، عہدہ قضا قبول کرنے یا حکم بننے کی صلاحیت کب پیدا ہوتی ہے؟)
 کے جواب میں فرماتے ہیں:

”اذا کان عالمًا بالحدیث، بصیرًا بالرأی عالمًا بى حنیفة حافظًا له، ۱۴،
 (جب وہ حدیث کا عالم، رائے سے آگاہ اور ابوحنیفہؒ کے اقوال کو جاننے والا اور
 ان کا حافظ ہو)
 سفیان بن عیینہ فرماتے ہیں:

”من اراد المغازی فالمدینة، ومن اراد المناسک فمکة ومن اراد
 الفقه فالکوفة ویلزم اصحاب ابى حنیفة، ۱۵،
 (جو آدمی مغازی کے بارے میں آگاہ ہونا چاہے تو اسے مدینہ منورہ جانا چاہیے، جو مناسک
 کے بارے میں جانا چاہتا ہو اسے مکہ مکرمہ کی طرف عازم سفر ہونا چاہیے اور جو علم فقہ کے
 حصول کا متمنی ہو اسے کوفہ کا رخ کرنا چاہیے اور اصحاب ابی حنیفہؒ کی صحبت اختیار کرنی چاہیے)
 حرملہ بن یحییٰ کہتے ہیں کہ میں نے امام شافعیؒ کو فرماتے ہوئے سنا:

”من لم ینظر فی کتب ابی حنیفة لم یتجر فی الفقه، ۱۶،
 (جو شخص مذہب ابی حنیفہؒ کی کتب پر نظر نہیں رکھتا وہ فقہ میں تبحر حاصل نہیں کر سکتا)

امام ابوحنیفہؒ اور مجلس تدوین فقہ

رفتہ رفتہ اہل علم و فضل صحابہ و تابعین، جن کی وجہ سے وارثان میراث نبوت کے وصال
 کر جانے کے بعد آنے والی نسلیں کہیں اپنی غفلت اور عدم توجہی کے باعث اس عظیم نعمت سے محروم نہ
 جائیں۔ آپ کے استاذ محترم امام حماد بن ابی سلیمان کی وفات سے اس احساس میں شدت آئی۔ مسند
 استاذ پر متمکن ہوتے ہی انہوں نے یہ طے کیا کہ وہ اس عظیم میراث کے تحفظ اور اسے آئندہ نسلوں تک
 منتقل کرنے کا حسب استعداد اہتمام کریں گے۔ ۱۷،

یہی وجہ ہے کہ فقہ کی باقاعدہ تشکیل و تدوین میں امام ابوحنیفہؒ کو اولیت حاصل ہے۔ اس مقصد
 کے حصول کے لیے انہوں نے اپنے تلامذہ کی ایک مشاورتی جماعت بنائی جن کی اصابت رائے اور علم

پر آپ کو اعتماد تھا۔ اس مجلس تدوین فقہ میں طریق کار یہ تھا کہ امام ابوحنیفہؒ اپنے تلامذہ کے سامنے ایک مسئلہ رکھتے اور اس کے بارے میں ایک ایک شاگرد کی رائے لیتے جب وہ ایک رائے پر متفق ہو جاتے تو اسے قلم بند کر لیا جاتا۔ اگر کچھ شاگرد اختلاف رائے کا اظہار کرتے تو اُسے بھی مدون کر لیا جاتا۔ ۱۸

گویا مذہب ابی حنیفہ آغاز سے ہی شوریائیت کے اسلامی اصول کے مطابق مدون کیا گیا، بخلاف دوسرے مذاہب فقہ کے، کیونکہ دوسرے ائمہ مذاہب مثلاً امام مالک، مسائل و احکام املا کر دیتے تھے، بحث و مباحثہ اور مکالمہ و مناقشہ کا طریقہ اُن کے ہاں رائج نہ تھا۔ ۱۹

اس طرح امام ابوحنیفہؒ نے اجتماعی مشورے اور بحث و مکالمے کا طریقہ رائج کیا، محض ذاتی رائے کے طریقے میں انہیں قباحتیں نظر آئیں۔ ۲۰

امام ابوحنیفہؒ نے فقہ کو سب سے پہلے ابواب کی صورت میں مدون کیا، پھر ان کے بعد امام مالک نے یہ طریقہ اختیار کیا۔ ان سے قبل صحابہ کرام اور تابعین اپنے حافظہ پر اعتماد کرتے تھے۔ امام ابوحنیفہؒ نے جب علم کو منتشر ہوتے دیکھا تو آپ کو اس کے ضائع ہونے کا خوف ہوا لہذا آپ نے ابواب کی صورت میں اسے ترتیب دیا، آغاز کتاب الطہارت سے کیا پھر ”الصلوٰۃ“ پھر جملہ عبادات، پھر معاملات، جب کہ اختتام ”مواریث“ پر کیا کیونکہ انسانی زندگی کے اختتام پر ان کی ضرورت پڑتی ہے۔ ”کتاب الفرائض“ اور ”کتاب الشروط“ سب سے پہلے آپ نے وضع کیں۔ ۲۰ الف

امام ابوحنیفہؒ نے تدوین فقہ کے جس مبارک کام کا آغاز ۱۲۰ھ میں کیا تھا یہ سلسلہ ۱۵۰ھ میں ان کی وفات تک جاری رہا۔ ظاہر ہے اس دوران میں پوری اسلامی سلطنت کے مختلف گوشوں سے اصحاب شوق، تعلیم فقہ کے حصول کے لیے آپ کی خدمت میں حاضر ہوتے رہے ہوں گے۔ جو اپنے حالات کے مطابق حصول علم کے بعد اپنے اپنے علاقوں میں جا بے ہوں گے، لیکن ان سینکڑوں تلامذہ میں کچھ ایسے بھی تھے جو آپ کی وفات تک آپ کے حلقہٴ درس میں رہے۔ ان میں سے کچھ خاص تلامذہ ایسے تھے جو دیگر علوم و فنون میں مہارت حاصل کرنے کے بعد آپ کی مجلس میں حاضر ہوئے اور پھر یہیں کے ہو کر رہ گئے یہ مجلس فقہ ایسے ہی اہل علم و فضل تلامذہ پر مشتمل تھی۔ ۲۱

مناقب و تراجم کی کتب میں ان کی پہچان ”لزمۃ“، ”صحبہ“ اور ”لازمۃ“ کے کلمات سے کرائی گئی ہے، تاہم ان کی تعداد تدوین فقہ کے ان تیس برسوں میں گھٹتی بڑھتی رہی۔ یہی وجہ ہے کہ ارکان مجلس کی تعداد کے بارے میں امام ابوحنیفہؒ کے سوانح نگاروں کے اقوال میں اختلاف نظر آتا ہے۔ ۲۲

شبلی نعمانی نے ابوالحسن شافعی کے حوالے سے لکھا ہے کہ انہوں نے نو سو اٹھارہ (۹۱۸) شخصوں (تلامذہ) کے نام بقید نام و نسب لکھے ہیں۔ ۲۳

امام سیف اللہ سہاسلی کے ایک بیان کے مطابق ڈاکٹر محمد حمید اللہ نے امام ابوحنیفہؒ کے تلامذہ کی

تعداد ایک ہزار بتائی ہے۔ ۲۴
امام ابو زہرہ لکھتے ہیں:

”لقد كان لأبي حنيفة تلاميذ كثيرون، منهم من كان يرحل اليه ويستمع
أبداً ثم يعود إلى بلده بعد أن يأخذ طريقته ومنهاجه ومنهم من لازمه“ ۲۵
امام ابو حنیفہ کے بہت شاگرد تھے ان میں سے کچھ وہ تھے جو آپ کے پاس
آ کر کچھ عرصہ گزارتے، آپ کا طریقہ و منہاج سیکھتے اور اپنے انے شہر کی طرف
عازم سفر ہوتے اور ان میں سے کچھ نے آپ کی مستقل صحبت اختیار کر لی تھی۔

ان بحثوں میں تقریباً پانچ لاکھ فیصلے ہوئے جن میں پیش آمدہ صورتوں کے علاوہ امرکائی
صورتیں بھی مد نظر تھیں، جسے فقہ تقدیری سے موسوم کیا جاتا ہے۔ اس طرح مسائل کی بہت سی انواع سے
متعلق فیصلے مرتب ہو گئے۔ ۲۶

اس میں شک نہیں کہ تاریخ اسلام میں امام ابو حنیفہ ہی وہ اولین شخصیت ہیں جنہوں نے احکام
شریعت کو مستنبط کرنے کے بعد انہیں باب واردوں کیا لیکن ہماری نظر میں اس سے بڑھ کر ان کا کارنامہ یہ ہے
کہ انہوں نے اپنے تلامذہ کی ایسی پرشکوہ جماعت تیار کی جس نے ان کے بعد تدوین فقہ کے کام کو مزید وسعت
دی اور اس میں نکھار پیدا کیا ان کے یہ ارکان مختلف علوم و فنون کے امام بنے جن سے امام شافعی، امام احمد بن حنبل
اور امام بخاری کے مشہور استاذ علی بن المدینی ایسی جلیل القدر دستیوں نے حدیث و فقہ کا اکتساب کیا۔ ۲۷

مذہب حنفی کی تدوین و ترویج میں ان کے تلامذہ کا کردار

امام ابو حنیفہ نے چند مختصر رسائل (مثلاً الفقہ الاکبر، العالم والمتعلم، الرد علی
القدریہ)، جو علم کلام یا مواظظ پر مشتمل ہیں، کے علاوہ کوئی کتاب تصنیف نہ فرمائی۔ ۲۸
آپ کے اقوال آپ کے تلامذہ (مثلاً امام ابو یوسف و امام محمد) کے ذریعے ہم تک پہنچے اور
یہی وہ شخصیات ہیں جنہوں نے مذہب حنفی کی تدوین و اشاعت میں بھرپور کردار ادا کیا۔ یہ حضرات شخص
مقلد نہ تھے بلکہ درجہ اجتهاد پر متمکن تھے۔ امام ابو حنیفہ کی زندگی میں بعض مسائل میں ان سے اختلاف
بھی کرتے اور وہ آرا آج بھی محفوظ ہیں لیکن ان کی اور امام ابو حنیفہ کی آرا موسس مذہب حنفی کے نام
کے حوالے سے مذہب حنفی کی طرف منسوب ہیں۔ ۲۹

آپ کے چند مشہور تلامذہ کا مختصر تعارف درج ذیل ہے:

۱- ابو یوسف یعقوب بن ابراہیم الکوفی (۱۱۳ھ-۱۸۲ھ)

آپ جوان ہوتے ہی روایت حدیث میں مشغول ہو گئے، ہشام بن عروہ، ابو اسحاق

الشیبانی، عطاء بن سائب اور ان کے طبقہ کے افراد سے احادیث روایت کیں۔ پھر شروع میں ابن ابی لیلیٰ سے علم فقہ حاصل کیا لیکن کچھ عرصہ بعد امام ابوحنیفہؒ کے حلقہٴ درس سے وابستہ ہو گئے اور یہیں کے ہو کر رہ گئے اور ان کے اکابر تلامذہ میں شمار ہوئے خود امام ابو یوسف کہتے ہیں:

”صحت أباحنیفة سبع عشرة سنة لا أفارقة فی فطرو ولا أضحیٰ إلا من مرض“، ۳۰

(میں سترہ سال امام ابوحنیفہ کی صحبت میں رہا اور سوائے بیماری کے کسی موقع پر ان سے جدا نہ ہوا)

امام ابو یوسف ہی نے سب سے پہلے مذہب حنفی پر کتب تصنیف کیں، مسائل املا کروائے اور فقہ حنفی کو زمین کے مختلف گوشوں تک پھیلا دیا۔

کثیر محدثین نے آپ کی تعریف کی ہے (حالانکہ وہ بہت کم کسی اہل رائے کے بارے میں تعریفی کلمات کہتے ہیں)۔ یحییٰ بن معین فرماتے ہیں:

”لیس فی أصحاب أكثر حدیثاً ولا أثبت من أبی یوسف“، ۳۱

(امام ابو یوسف سے بڑھ کر احادیث کو جاننے والا اور ان سے زیادہ ثقہ راوی کوئی نہیں)

یحییٰ بن معین آپ کو ”صاحب حدیث“ اور ”صاحب سنہ“ کے القاب سے ملقب کرتے ہیں۔ ۳۲

امام ابو یوسف، امام احمد بن حنبل کے اولین شیخ ہیں۔ ۳۳

آپ کے ممتاز تلامذہ میں امام محمد بن حسن شیبانی، یحییٰ بن معین، علی بن مسلم طوسی اور حسن بن شیبہ شامل

ہیں نیز آپ تاریخ اسلام کے پہلے قاضی القضاة تھے۔ یہ لقب آپ سے پہلے اسلام میں متعارف نہ تھا۔ ۳۴

امام ابو یوسفؒ کے مطابق انہوں نے یحییٰ بن خالد کی فرمائش پر چالیس گراں قدر کتب تصنیف کیں، جب

کہ ہارون الرشید کے خط کے جواب میں انہوں نے مشہور زمانہ کتاب ”کتاب الخراج“ تصنیف کی۔ ۳۵

امام ابو یوسف نے اپنی وقیع کتب اور عدالتی فرائض کی انجام دہی کے دوران مختلف پیش آمدہ

مسائل میں اپنے اجتہادات کے ذریعہ فقہ حنفی کو حیات جاوداں عطا کی نیز انہوں نے مجتہد مطلق کے

درجہ پر ہوتے ہوئے بھی اپنے استاد امام ابوحنیفہ کی طرف نسبت ہی کو اپنے لیے اعزاز سمجھا۔

۲- امام محمد بن حسن شیبانی (۱۳۲ھ-۱۸۹ھ)

مذہب حنفی کی تدوین میں زیادہ حصہ امام محمد بن حسن شیبانی کا ہے، امام ابوحنیفہ کی وفات کے وقت

ان کی عمر اٹھارہ برس تھی اس لیے آپ کو امام صاحب سے اکتساب فیض کا کم موقع ملا انہوں نے تکمیل فقہ

امام ابو یوسف (جو ان کے معمر رفیق مجلس تھے) سے کی۔ ۳۶

امام ابوحنیفہؒ اور امام ابو یوسف سے اکتساب فیض کرنے کے بعد انہیں امام مالک بن انس سے حدیث و

فقہ پڑھنے کا موقع ملا، وہ تین سال ان کی خدمت میں رہے امام مالک سے ان کی ”موطا“ نہ صرف پڑھی بلکہ

اسے مدون بھی کیا اور ان کا تیار کردہ نسخہ ”مَوْطَا“ کا ”اصح النسخ“ شمار ہوتا ہے۔ ۳۷۱ انہوں نے امام ابوحنیفہ اور امام ابو یوسف سے براہ راست فقہ حنفی روایت کیا اور اس روایت میں اہل مدینہ اور اہل کوفہ کے درمیان توافق پیدا کیا۔ امام ابو یوسف کی کتب کے برعکس امام محمد کی کتب ہم تک صحیح و سالم حالت میں پہنچی ہیں جن کی طرف علمائے احناف نے بھرپور توجہ کی ان کی شروحات تحریر کیں، ان پر تعلیقات چڑھائیں اور انہیں مختصر کیا۔ یہ کتب ”عمدۃ المذہب الحنفی“ اور ”مرجع فقہا“ قرار پائیں۔ بلحاظ روایت ان کی دو قسمیں ہیں۔

(۱) وہ کتب، جنہیں امام محمد سے ثقہ روایوں نے نقل کیا انہیں ”کتب ظاہر الروایۃ“ یا ”مسائل الاصول“ کہا جاتا ہے، یہ مندرجہ ذیل ہیں:

۱- المبسوط، ۲- الزیادات، ۳- الجامع الکبیر، ۴- الجامع الصغیر، ۵- السیر الکبیر، ۶- السیر الصغیر۔ ۳۸۔ علامہ ابن عابدین شامی نے رد المحتار میں کتب ظاہر الروایۃ کو یوں نظم کیا ہے:

و کتب ظاہر الروایۃ أتت
صنفتها محمد الشیبانی
الجامع الصغیر و الکبیر
و السیر الکبیر و الصغیر
ثمّ الزیادات مع المبسوط۔
تواترت بالسند المضبوط ۳۹

۷- کتاب الآثار، ”کتاب الآثار“ کو بھی مذکورہ کتب میں شامل کیا جاتا ہے اس میں احادیث اور فتاویٰ صحابہ جمع کر دیے گئے ہیں جنہیں احناف بطور دلیل استعمال کرتے ہیں۔ ۴۰- ۸- کتاب الرد علی اہل المدینۃ، یہ کتاب بھی ثقاہت میں مذکورہ کتب کے ہم پلہ ہے اسے امام شافعی نے اپنی کتاب ”الام“ میں نقل کیا ہے۔ دوسری قسم میں وہ کتب شامل ہیں جو درجہ ثقاہت، شہرت اور قبول عام میں پہلی قسم کی کتب کے برابر نہیں۔ انہیں ”کتب النوادر“، ”مسائل النوادر“ یا ”کتب غیر ظاہر الروایۃ“ کہا جاتا ہے۔ یہ کتب مندرجہ ذیل ہیں:

۱- الکسیانیات، ۲- الہارویات، ۳- الجرجانیات، ۴- الرقیات اور ۵- زیادة الزیادات۔ ۴۱، امام ابن عابدین شامی نے ان کا بصورت نظم یوں تعارف کرایا ہے۔ کذالہ مسائل النوادر اسناد دہانی الکتب غیر ظاہر و بعدہا مسائل النوازل۔ ۴۲

۳- امام زفر بن ہذیل بن قیس الکلونی (۱۱۰ھ-۱۵۷ھ)

شروع میں آپ اہل حدیث کے طبقہ سے وابستہ ہوئے۔ ۴۲ الف بعد میں امام ابوحنیفہ کے حلقہ درس میں آگئے، امام ابوحنیفہ اتخریج احکام کے دوران آپ کی آرا کو بڑی اہمیت دیتے۔ ایک موقع پر آپ نے ان کے بارے میں فرمایا ”هو اقیس أصحابی“۔ ۴۳ (وہ میرے اصحاب میں قیاس میں

سب سے زیادہ ماہر ہیں) آپ مجتہد مطلق کے درجہ پر تھے۔ ۴۴ اصحاب ابی حنیفہ میں امام ابو یوسف کو ”اتبہم للحديث“ (تلامذہ امام میں سب سے زیادہ حدیث کی پیروی کرنے والے) امام محمد کو ”اکثرہم تفریعاً“ (تلامذہ امام میں سب سے زیادہ تفریع مسائل کرنے والے) اور امام زفر کو ”اقیسہم“ (تلامذہ امام میں سب سے زیادہ قیاس کے ماہر) کہا جاتا تھا۔ آپ تلامذہ امام میں سب سے پہلے فوت ہوئے۔ ۴۵

امام ابو حنیفہ کے مزید چند مشہور تلامذہ (جو مجلس فقہ کے رکن تھے) کے اسامندرجہ ذیل ہیں۔

- ۱- حسن بن زیاد لؤلؤی (م ۲۰۴ھ)۔ ۴۶
- ۲- عافیہ بن یزید الکوفی (م ۱۰۸ھ)۔ ۴۸
- ۳- وکیع بن الجراح (۱۲۹ھ-۱۹۹ھ)۔ ۴۸
- ۴- یحییٰ بن سعید القطان (۱۲۰ھ-۱۹۸ھ)۔ ۴۹
- ۵- عبداللہ بن مبارک (۱۱۸ھ-۱۸۱ھ)۔ ۵۰
- ۶- عبدالرزاق بن الہمام (۱۲۶ھ-۲۱۱ھ)۔ ۵۱
- ۷- مسعر بن کدام (م ۱۵۵ھ)۔ ۵۲
- ۸- فضیل بن عیاض بن مسعود التمیمی (م ۱۸۷ھ)۔ ۵۳
- ۹- بشر بن غیاث المریسی (م ۲۲۸ھ)۔ ۵۴
- ۱۰- فضل بن موسیٰ (۱۱۵ھ-۱۹۱ھ)۔ ۵۵

۲- مذہب مالکی

سرزمین حجاز نزول وحی کا مقام اور اہل سنت کا گہوارہ تھی، وہاں ایک خاص نوعیت کے مدرسہ کی بنیاد پڑی جو مدرسہ حجاز یا مدرسہ اہل مدینہ کے نام سے معروف ہوا۔ اس کی بنیاد حضرت عمر بن الخطاب، آپ کے صاحبزادے حضرت عبداللہ، حضرت زید بن ثابت، حضرت عبداللہ بن عباس اور ام المؤمنین حضرت عائشہ رضی اللہ عنہم اجمعین کے زمانہ میں رکھی گئی تھی۔ پھر ان صحابہ کرام رضی اللہ عنہم کے بعد مندرجہ ذیل فقہان کے جانشین ہوئے:

سعید بن مسیب، عروہ بن زبیر، قاسم بن محمد، ابو بکر بن عبدالرحمن، سلیمان بن یسار، خارجہ بن زید اور عبید اللہ بن عبداللہ رحمہم اللہ اجمعین

اس طبقہ کے بعد دارالبحرہ مدینہ منورہ اہل حدیث کی مرکزی درسگاہ بن گیا۔ ۵۶ اور ۹۳ھ میں امام مالک بن انس صحیحی عربی (۱۷۹ھ/۹۵ھ) مدینہ منورہ میں پیدا ہوئے۔ ۵۷ آپ نے فقہ و سنت کا علم کثیر مشائخ سے حاصل کیا چند مشہور اساتذہ کے اسامندرجہ ذیل ہیں:

- ۱- عبدالرحمن بن ہرمز: آپ نے ایک طویل مدت تک ان کی صحبت اختیار کی اور استفادہ کیا۔
- ۲- نافع مولیٰ بن عمر: ان سے آپ نے علم حدیث حاصل کیا۔
- ۳- محمد بن مسلم شہاب الزہری: ان سے آپ نے حدیث اور ”فقد الاثر“ کا علم حاصل کیا۔
- ۴- یحییٰ بن سعید: ان سے آپ نے ”فقہ الرأی“ اور ”علم الروایۃ“ حاصل کیا۔

۵- ربیعہ بن عبد الرحمن: ان سے آپ نے ”فقہ الرأی“ کے سلسلہ میں استفادہ کیا۔ ربیعہ بن عبد الرحمن، ”ربیعہ الرأی“ کے نام سے معروف ہوئے۔ آپ ان اساتذہ میں سے ابن شہاب زہری اور ربیعہ بن عبد الرحمن المعروف ”ربیعہ الرأی“ سے زیادہ متاثر ہوئے۔ ۵۸ھ جب آپ کی تحصیل علم مکمل ہوئی اور ”فقہ المدینہ“ کو مکمل طور پر حاصل کر لیا اور آپ کے مشائخ نے حدیث و فقہ کے معاملہ میں آپ کی ثقاہت اور اصابت رائے کی گواہی دی تو روایت و فتویٰ کا آغاز کیا۔ آپ فرماتے ہیں:

”ما جلست حتی شهد لی سبعون شیخاً من أهل العلم أنى موضع لذلك“ ۵۹ھ
میں ستر مشائخ اہل علم کی گواہی کے بعد کہ میں افتاد روایت کا اہل ہوں۔
(افتاد روایت کیلئے بیٹھا)

امام ابو حنیفہؒ سے آپ کے بارے میں سوال کیا گیا تو فرمایا:
”ما رایت اعلم بستر رسول اللہ ﷺ منہ، ۶۰ھ
(میں نے امام مالکؒ سے زیادہ رسول اللہ ﷺ کی سنت کو جاننے والا نہیں دیکھا)
امام شافعیؒ فرماتے ہیں:

- (i) ”واذكر العلماء فمالک النجم الثاقب، ۶۱ھ
(جب علماء کا ذکر ہو تو امام مالک (ان میں) درخشاں ستارہ ہیں)
(ii) ”مالک حجة الله تعالى على خلقه بعد التابعين، ۶۲ھ (تابعین کے بعد امام مالک ”حجة الله على الخلق“، ہیں)
(iii) ”مالک استاذى وعنه اخذت العلم وهو الحجة بينى وبين الله تعالى وما احد امن على من مالک اذا ذكر الحديث فمالک النجم، ۶۳ھ
(امام مالک میرے استاد ہیں۔ انہی سے میں نے علم حاصل کیا، وہ میرے اور اللہ تعالیٰ کے درمیان حجت ہیں۔ امام مالک سے بڑھ کر میرا کوئی محسن نہیں ہے۔
جب حدیث کا بیان ہو تو امام مالک (علم حدیث) ایک درخشاں ستارہ ہیں)
(iv) ”مالک امیر المؤمنین في الحديث،“

(امام مالک امیر المؤمنین فی الحدیث ہیں)
عبد الملک المیمونی الرقی کہتے ہیں کہ میں نے امام احمد بن حنبلؒ کو کئی مرتبہ فرماتے ہوئے سنا:

”كان مالک اثبت الناس فى الحديث ولاتبال ولاتبال عن رجل روى عنه، ۶۴ھ
(امام مالک حدیث کے روایت کرنے میں سب سے زیادہ مضبوط تھے۔ جب کوئی شخص امام مالک سے روایت کرے تو اس کی روایت حدیث کے بارے میں فکر مند نہ

ہو اور نہ اس سے سوال کر (کیونکہ امام مالک کا نام ہی روایت حدیث کیلئے کافی ہے)

امام مالک کے تلامذہ

امام مالک نے ساری زندگی مدینہ طیبہ میں گزار دی اور ایک مرتبہ ادائیگی حج کے علاوہ کہیں نہ گئے۔ خلیفہ وقت، ہارون الرشید نے آپ کو بغداد آنے کا کہا تو آپ نے جو ار رسول سلطے میں ایام زیست گزارنے کو ترجیح دی اور بغداد جانے سے انکار کر دیا۔ ۶۵۔ کیونکہ آپ نے ساری زندگی مدینہ طیبہ میں بسر کی اور حدیث و فقہ میں اسلاف کے بعد اپنے دور میں طریقہ حجازیہ کی سند۔ ۶۶۔ سمجھتے اس لیے مختلف ممالک اسلامیہ مثلاً مصر، شام، عراق، شمالی افریقہ اور اندلس وغیرہ سے تشنگان علم کھنچے چلے آئے جہاں وہ حدیث و فقہ کے چشمہ صافی سے سیراب ہوتے وہاں انہیں رسول اللہ سلطے کے جوار میں رہنے کی سعادت بھی حاصل ہوتی اس طرح امام مالک کے تلامذہ کثیر ہو گئے اور انہوں نے واپس جا کر اپنے اپنے علاقوں میں فقہ مالکی کی ترویج و اشاعت میں بھرپور کردار ادا کیا۔

آپ کے مصر کے مشہور تلامذہ مندرجہ ذیل ہیں:

۱- ابو عبد اللہ، عبد الرحمن بن القاسم (م ۱۹۱ھ)

آپ بیس سال تک امام مالک سے اخذ و استفادہ کرتے رہے، آپ مجتہد مطلق تھے، یحییٰ بن یحییٰ کے بقول امام مالک کے علم کو سب سے زیادہ جاننے والے اور اس کے سب سے زیادہ امین تھے۔ انہوں نے ہی ”مدونہ“ پر نظر ثانی اور اس کی تصحیح کی اور سخون مغربی، جس نے ”مدونہ“ کو فقہی ابواب کے مطابق ترتیب دیا، نے بھی آپ سے علم حاصل کیا۔ ۶۷۔

آپ بھی بیس سال تک امام مالک کی صحبت میں رہے، فقہ مالکی کو مصر میں آپ نے متعارف کرایا، فقہ مالکی کی تدوین میں آپ کا اہم کردار ہے، انہیں ”دیوان العلم“ کہا جاتا تھا امام مالک جب ان کی طرف خط لکھتے تو انہیں ”فقہ مصر“ اور ”ابو محمد المفتی“ کے القابات سے خطاب کرتے۔ ۶۸۔

۳- اشہب بن عبد العزیز القیس: (۱۴۰-۲۰۴ھ)

آپ نے بھی ایک ”مدونہ“ ترتیب دی جو مدونہ اشہب کے نام سے موسوم ہے اور یہ ”مدونہ سخون“ کے علاوہ ہے۔ ۶۹۔

۴- ابو محمد، عبد اللہ بن الحکم (م ۲۱۴ھ) ۷۰۔

۵- اصغ بن الفرع الاموی (م ۲۲۵ھ) ۷۱۔

۶- محمد بن عبد اللہ بن عبد الحکم (م ۲۶۸ھ) ۷۲۔

- ۷- محمد بن ابراہیم الاسکندری بن زیاد المعروف بابن المواز (م ۲۶۹ھ) ۳ سے مغرب سے تعلق رکھنے والے امام مالک کے مشہور تلامذہ کے اسامندرجہ ذیل ہیں:
- ۱- ابوالحسن علی بن زیاد التونسی (م ۱۸۳ھ) ۳ سے
- ۲- ابو عبد اللہ، زیاد بن عبد الرحمن القرطبی (م ۱۹۳ھ)
- ۳- آپ نے سب سے پہلے ”موطا“ امام مالک کو اندلس میں متعارف کرایا۔ ۵ سے عیسیٰ بن دینار القرطبی الاندلسی (م ۲۱۲ھ) ۶ سے
- ۴- اسد بن الفرات بن سنان التونسی (۱۳۵ھ-۲۱۳ھ) آپ نے ”موطا“ امام مالک سے سنی، امام ابو یوسف اور امام محمد بن حسن الشیبانی سے بھی اخذ و استفادہ کیا اور ”فقہ المدینہ“ اور ”فقہ العراق“ کو جمع کر دیا آپ نے ”اسدیہ“ کے نام سے ایک کتاب مرتب کی۔ (جو ”مدونہ سخون“ کی بنیاد ہے)۔ ۷ سے
- ۵- یحییٰ بن یحییٰ بن کثیر اللیثی (م ۲۳۳ھ)
- ۶- مذہب مالکی کو اندلس میں پھیلانے کا سہرا آپ کے سر ہے۔ ۸ سے عبد الملک بن حبیب بن سلیمان السلمی (م ۲۳۸ھ) ۹ سے
- ۷- سخون، عبد السلام بن سعید التوفی (م ۲۴۰ھ)
- آپ نے ہی وہ ”مدونہ“ ترتیب دی جس پر مالکیہ اعتماد کرتے ہیں۔ ۱۰
- حجاز اور عراق میں فقہ مالکی کو پھیلانے والے مشہور تلامذہ مندرجہ ذیل ہیں:
- ۱- ابو مروان، عبد الملک بن ابی سلمة الماشون (م ۲۱۲ھ)
- ۲- احمد بن المعدل بن غیلان العبیدی۔
- ۳- ابواسحاق، اسماعیل بن اسحاق، القاضی (م ۲۸۲ھ) ۱۱
- امام محمد بن حسن الشیبانی اور امام شافعی بھی آپ کے تلامذہ میں سے ہیں۔ ۱۲

فقہ مالکی کی تدوین

اسلام کے ابتدائی دور میں صرف قرآن کریم کی کتابت کے علاوہ کسی چیز کو نہ لکھا جاتا تھا۔ بعد میں رسول اللہ سلمے نے کتابت حدیث کی اجازت دے دی۔ چنانچہ چند غیر مرتب مجموعہ ہائے حدیث و فتاویٰ لکھ لیے گئے۔ وقت گزرنے کے ساتھ ساتھ علماء و فقہاء کو تدوین سنت اور تدوین فقہ و فتاویٰ کی ضرورت محسوس ہوئی چنانچہ فقہائے حجاز حضرت عبد اللہ بن عمر، حضرت عائشہ، حضرت عبد اللہ بن عباس اور بعد میں آنے والے تابعین کے فتاویٰ اور فقہائے عراق حضرت عبد اللہ بن مسعود، حضرت علی

المرئی، قاضی شریح و دیگر تابعین کے فتاویٰ اور فیصلوں کو جمع کرنے اور انہیں اپنا مبنی قرار دینے لگے لیکن یہ مجموعے بھی منظم و مرتب کتابی صورت میں نہ تھے۔ یہ صرف بوقت ضرورت بطور مآخذ پیش نظر رکھے جاتے تھے۔ سب سے پہلے باقاعدہ ابواب کی صورت میں تدوین و تالیف کی سعادت امام مالک کو نصیب ہوئی۔ ۸۳ھ مذہب مالکی کی تدوین کے ضمن میں تفصیل مندرجہ ذیل ہے۔

۱- وہ کتب جنہیں امام مالک نے خود تصنیف کیا۔ ان میں دیگر کتب کے علاوہ سب سے اہم فقہ و حدیث کی جامع کتاب ”موطا“ ہے۔ یہی وہ تالیف ہے جو تاریخ اسلام میں سب سے پہلے ابواب کی صورت میں مدون کی گئی۔ ۸۳ھ

۲- آپ کے وہ تلامذہ، جنہوں نے نہ صرف مذہب مالکی کی ترویج میں اہم کردار ادا کیا بلکہ ان میں سے کچھ تلامذہ نے آپ کی آراء و اقوال کو ”مدونہ“ میں جمع کیا۔ تفصیل مندرجہ ذیل ہے۔

۱- موطا امام مالک

”موطا“ فقہ و حدیث کی جامع، امام مالک کی عظیم تالیف ہے، جس میں انہوں نے رسول اللہ سلمے کی احادیث متصلہ و مرسلہ، صحابہ کرامؓ کے فتاویٰ اور فیصلے اور تابعین عظام کے اقوال کو اکٹھا کر دیا اور بعض مسائل میں ان آثار و احادیث کو بنیاد بناتے ہوئے اپنی وہ آرا بھی تحریر کر دیں جو قیاس، توجیہ، تفسیر یا ترجیح کے ضمن میں آئیں۔ آپ اس کی چالیس سال تک فقہی ابواب کی ترتیب پر تالیف، تہذیب اور تنقیح فرماتے رہے جسے امت نے آپ کے زمانہ اور مابعد اور میں قبول کیا۔ کئی محدثین نے اسے روایت کیا اور کئی علما نے اس کی شروع تحریر کیں۔ ابو جعفر منصور اور ہارون الرشید نے اپنے اپنے دور حکومت میں اسے سرکاری قانون کا درجہ دینے کی خواہش کا اظہار کیا لیکن امام مالک نے انکار کر دیا۔ ۸۵ھ

۲- المدونہ

ابن خلدون مذہب مالکی کی کتب کے متعلق رقمطراز ہیں:

اندلس سے عبد الملک بن حبیب مصر آئے اور ابن قاسم اور ان کے ہم طبقہ علما سے فقہ مالکی پڑھا اور اندلس میں امام مالک کا مذہب پھیلا یا اور مذہب مالکی پر ”کتاب الواضحة“ تصنیف کی پھر انہیں کے ایک شاگرد تھی نے ”کتاب العنبتیہ“ تحریر کی۔ افریقہ سے اسد بن فرات مصر آئے شروع میں امام ابو حنیفہؒ کے شاگردوں سے فقہ اخذ کیا لیکن بعد میں امام مالک کے مذہب کو اپنا لیا اور ابن قاسم سے فقہ کے تمام ابواب لکھ لیے اور اپنی کتاب اپنے ہمراہ قیروان لے آئے جسے مصنف کی نسبت سے ”اسدیہ“ کہا گیا۔ جھون نے ”اسدیہ“ مصنف کے سامنے پڑھی پھر وہ مشرق چلے گئے اور ابن قاسم سے طے ان سے اخذ و استفادہ کیا اور اسدیہ کے کچھ مسائل میں اختلاف بھی کیا۔ ابن قاسم نے ”اسدیہ“ کے کافی

سارے مسائل سے رجوع کر لیا۔ سخون نے وہ سارے مسائل لکھ لیے اور اسد بن فرات کو لکھ بھیجا کہ وہ سخون کی کتاب پر عمل کرے۔ اسد نے انکار کر دیا۔ لوگ ”اسدیہ“ کو چھوڑ کر ”مدونہ سخون“ پر عمل کرنے لگے حالانکہ ”مدونہ سخون“ میں اختلاط مسائل کی بھرمار تھی اسی لیے اسے ”المدونہ والختلطہ“ کہا گیا۔ چنانچہ اہل قیروان نے ”مدونہ“ کو اپنا لیا جب کہ اہل اندلس نے ”الواضحہ“ اور ”العتبیہ“ کو۔ ابن ابی زید نے ”المدونہ“ کو مختصر کیا اور اس کا نام ”المختصر“ رکھا ابوسعید البرادی نے، جو فقہا قیروان سے تھے، ”المدونہ“ کی تلخیص کی اور اس کا نام ”تہذیب“ رکھا۔ افریقہ کے مشائخ نے باقی سب کتب کو چھوڑ کر ”تہذیب“ کو اپنا لیا۔ اسی طرح اہل اندلس کے نزدیک ”کتاب العتبیہ“ معیاری تھی جسے انہوں نے لازم پکڑا ہوا تھا ”کتاب الواضحہ“ اور دیگر کتب کو چھوڑ دیا تھا پھر اس مذہب کے علما انہیں معیاری کتب کی تشریح و توضیح میں مصروف رہے چنانچہ اہل افریقہ نے ”المدونہ“ پر بہت کچھ لکھا جن میں ابن یوسف اللخمی، ابن محرز التونسی اور ابن بشیر وغیرہ شامل ہیں۔ اسی طرح اہل اندلس نے ”العتبیہ“ پر بہت کچھ لکھا جن میں ابن رشد وغیرہ بھی شامل ہیں۔ ابن زید نے ان معیاری کتب کے جملہ مسائل، اختلافات و اقوال کے ساتھ، اپنی کتاب ”کتاب النوادر“ میں جمع کر دیے۔ ”کتاب النوادر“ مذہب مالکی کے علما کے جملہ اقوال کی جامع ہے۔ ابن یونس نے جب ”المدونہ“ پر نوٹس لکھے تو اسی کتاب کے بیشتر مسائل نقل کیے۔ الغرض مذہب مالکی کے دریا قرطبہ و قیروان میں موجزن رہے جب تک ان دونوں کی حکومت قائم رہی۔ ان کے بعد ان دونوں کو اہل مغرب نے تھام لیا تا وقتیکہ عمرو بن حاجب کی کتاب نہ آگئی۔ ابن عمرو نے اس کتاب کے ہر باب میں اس مذہب کے علما کے تمام طرق اختصار بیان کیے ہیں اور ہر مسئلہ میں ان کے تمام اقوال لائے ہیں اب یہ کتاب مذہب مالکی کی ایک فہرست کی مثل ہے۔ ۵۶

(۳) مذہب شافعی

اس کے بانی امام محمد بن ادریس (۱۵۰ھ.....۲۰۴ھ) ۸۷ شافعی ہیں۔ آپ غزہ (فلسطین) میں اس سال ۸۸ یا اس دن ۸۹ متولد ہوئے جس سال یا جس دن امام اعظم محمد ابوحنیفہ کا وصال ہوا۔ امام شافعی کے والد فقر و سکت کے ہاتھوں مجبور ہو کر گھر والوں کے ساتھ حصول رزق کیلئے مکہ مکرمہ سے مدینہ منورہ پھر غزہ (فلسطین) پہنچے، لیکن اپنے بیٹے، امام شافعی کی ولادت کے دو سال بعد وصال کر گئے۔ امام شافعی کی والدہ اپنے بیٹے کے ہمراہ پرسکون زندگی کی خواہش لیے عسقلان (جسے اس وقت عروس الشام کہا جاتا تھا) پہنچیں لیکن وہاں کے حالات کا جائزہ لینے کے بعد اپنے بیٹے کو لے کر اپنے آبائی وطن مکہ مکرمہ واپس آگئیں۔ گویا امام شافعی کی زندگی کے ابتدائی سال محرومی اور کمپرسی میں گزرے۔

فیاض ازل نے امام شافعی کو ذہانت و متانت اور اخلاق و کردار کی پاکیزگی جیسی اعلیٰ صفات

سے خوب نوازا تھا، مکہ مکرمہ میں رہ کر آپ نے محسوس کیا کہ لغت قریش، موالی اور اہل عجم کے میل جول کے سبب قدرے تغیر کا شکار ہو گئی ہے۔ اس لئے آپ نے طے کیا کہ زبان کو اس کے اصل منابع سے حاصل کرنا چاہیے، اس مقصد کے حصول کیلئے بنو ہذیل جو اس وقت فصیح العرب تھے، کے پاس دس سال گزارے جہاں انہوں نے زبان و بیان کے اسرار و رموز حاصل کیے۔ وہاں انہوں نے شہسواری اور تیز اندازی بھی سیکھی، عمرو بن سعد کہتے ہیں کہ مجھے امام شافعیؒ نے بتایا کہ میں دو چیزوں میں ماہر تھا۔

۱- تیز اندازی ۲- طلب علم

تیز اندازی کے معاملہ میں دس نشانوں میں ایک نشانہ خطا نہ ہوتا تھا۔ ۹۰

زبان و ادب کی مہارت کے بعد آپ مکہ لوٹ آئے یہاں تک کہ زبان و ادب کے امام

اصمعی کو کہنا پڑا:

”صححت اشعار الہذلیین علی فتی من قریش یقال له محمد بن ادريس، ۹۱

(بنو ہذیل کے اشعار کی تصحیح میں نے محمد بن ادریس نامی قریشی جوان سے کی)

مکہ مکرمہ میں سے کسی نے آپ کی توجہ فقہ کی طرف مبذول کرائی ۹۲ اس وقت آپ کی عمر چودہ سال تھی لیکن سوال یہ ہے کہ کیا امام شافعیؒ چودہ سال کی عمر تک صرف زبان و ادب سے وابستہ رہے؟ شواہد اس کے خلاف ہیں۔

امام شافعیؒ خود فرماتے ہیں:

”حفظت القرآن وانا بن سبع سنين وحفظت المؤطا وانا بن عشرين، ۹۳

میں نے سات سال کی عمر میں قرآن کریم کو اور دس سال کی عمر میں موطا کو حفظ کر لیا تھا)

جبکہ تیرہ سال کی عمر کو پہنچنے سے پہلے حسن صوت اور فصاحت نطق کے علاوہ حفظ، تلاوت

اور تفسیر میں ماہر ہو چکے تھے ۹۴ پندرہ سال کی عمر میں انہیں فتویٰ دینے کی اجازت ملی گئی تھی ۹۵

ہمارے خیال میں امام شافعیؒ نے لغت و ادب کے ساتھ دوسرے علوم و فنون کی تحصیل کا سلسلہ

جاری رکھا ہو گا وہ کبھی بنو ہذیل کے پاس چلے جاتے ہوں گے اور کبھی مکہ مکرمہ واپس آجاتے ہوں گے۔ ۹۶

یہی وجہ ہے کہ آپ کی شخصیت مجمع علوم و فنون بن گئی۔ امام شافعیؒ کی شخصیت کی تشکیل میں ان

کی ذاتی استعداد، اساتذہ و مشائخ کی خصوصی توجہ اور زندگی میں پیش آنے والے امتحانات و تجربات

نے بھرپور کردار ادا کیا۔ ۹۷

مکہ مکرمہ میں مشقی مکہ مسلم بن خالد الزنجی سے شرف تلمذ حاصل کیا، اور انہوں نے ہی آپ کی

علمی متانت و صلاحیت کے پیش نظر امام شافعیؒ کو پندرہ سال کی عمر میں افتاء کی اجازت دے دی تھی۔

بعد ازاں آپ مدینہ طیبہ پہنچے اور وہاں امام دارالہجرت، امام مالک کی خدمت میں رہ کر ان سے

موطا کا سماع کیا۔ اس کی روایت کی اور ان کی وفات ۲۷۹ھ تک ان کے ساتھ رہ کر علم فقہ میں اکتساب کرتے رہے۔ پھر آپ یمن چلے گئے، وہاں انہوں نے امام اوزاعی کے ہم نشین عمر بن ابی سلمہ سے ان کی فقہ حاصل کی۔ اس طرح یحییٰ بن حسان سے مل کر فقہ مصر، لیث بن سعد کی فقہ کی تحصیل کی۔ ۱۸۳ھ میں امام شافعیؒ کو سلطنت عباسیہ کی مخالفت کے الزام میں بغداد میں لایا گیا، لیکن بعد میں ان کی برات ثابت ہوگئی، بغداد میں آنا تمیز امام اعظم فقہ عراق، محمد بن حسن شیبانی سے ملاقات کا سبب بن گیا، امام شافعیؒ نے موقع غنیمت جانتے ہوئے محمد بن حسن شیبانی کی مصاحبت کر لی، ان کی کتب کا مطالعہ کیا، ان سے مسائل فقہ میں استفادہ کیا ان سے مناظرے بھی کیے، یہاں سے امام شافعیؒ مکہ مکرمہ چلے گئے جہاں وہ نو سال تک تدریس و افتاء کے ساتھ ایام حج میں آنے والے علماء سے ملاقات بھی کرتے رہے۔ امام شافعیؒ دوسری مرتبہ ۱۹۵ھ میں بغداد چلے گئے جہاں وہ دو سال رہے بعد ازاں مکہ لوٹ آئے اور پھر تیسری مرتبہ ۱۹۸ھ میں بغداد گئے اور وہاں چند ماہ گزار کر ۱۹۹ھ میں مصر کیلئے رخت سفر باندھا جہاں زندگی کے آخری لمحات (۲۰۳ھ) تک تدریس و افتاء اور تصنیف و املا کا سلسلہ جاری رہا۔ ۹۸

فقہ شافعی کی تشکیل و تدوین:

ہم دیکھتے ہیں کہ آغاز میں امام شافعیؒ کی توجہ ایک مستقل مذہب کی تشکیل کی طرف نہ تھی نہ ہی امام مالک سے الگ ان کی فقہی آراء تھیں بلکہ وہ اصحاب مالک میں شمار ہوتے تھے۔ مزید براں وہ امام مالک کی آراء کا نہ صرف دفاع کرتے بلکہ اہل مدینہ کی فقہ کے حق میں اہل عراق کی فقہ کے خلاف دلائل دیتے اور اس میں انہیں ایک خاص مقام حاصل تھا یہاں تک کہ محدثین نے انہیں ناصر الحدیث ۹۹ و ناصر السنۃ ۱۰۰ کے لقب سے ملقب کیا۔

امام شافعیؒ نے اپنے دور کے فقہی مکاتب فکر کا ناقداً بصیرت سے مطالعہ کیا۔ فقہ مکہ تو انہوں نے اوائل ہی میں مسلم بن خالد وغیرہ سے جبکہ امام محمد بن حسن شیبانی کے واسطے سے انہیں فقہ العراق کے بارے میں آگاہی ہوئی۔ اس طرح امام شافعیؒ کی شخصیت میں فقہ الحجاز اور فقہ العراق میں جمع ہو گئیں۔ جب امام شافعیؒ مکہ مکرمہ پہنچے تو انہوں نے مختلف مکاتب فقہ سے حاصل شدہ معلومات کے بارے میں گہرا غور و فکر شروع کر دیا اور یہیں پر امام شافعیؒ ایک مستقل فقہی کتب کے بانی کے طور پر ابھرے، آپ جب دوسری مرتبہ ۱۹۵ھ میں عراق پہنچے تو ان کا مستقل فقہی مذہب تھا جس کے اپنے اصول و قواعد تھے۔ امام شافعیؒ آہستہ آہستہ اپنے فقہی مذہب کو عراق میں پھیلاتے رہے اور اس پر ایک کتاب ”اللمحۃ“ بھی تصنیف کی جس میں اپنی آراء کو جمع کر دیا، جو بعد میں اشہام شافعیؒ کے ”مذہب قدیم“ سے موسوم ہوئیں کیونکہ آپ نے ان آراء میں سے کچھ آراء سے رجوع کر لیا، امام شافعیؒ جب مصر پہنچے اور وہاں کے لوگوں کی عادات و احوال سے آگاہی ہوئی

تو جوانہوں نے عراق و حجاز میں دیکھا تھا۔ وہ یہاں کے احوال و عادات سے مختلف تھا تو انہیں اپنی آراء میں قدرے تغیر کرنا پڑا، یہاں پر امام شافعیؒ نے اپنے شاگردوں کوئی کتب الملاء کرائیں۔ جو امام شافعیؒ کے ”مذہب جدید“ سے معروف ہوئیں۔ ۱۰۱ء

امام شافعیؒ کے مذہب کے مصر میں عام ہونے کے اسباب مندرجہ ذیل ہیں:

۱- چونکہ مذہب مالک مصر میں موجود تھا، اور وہاں امام مالک سے محبت کرنے والے بہت تھے اور امام شافعیؒ امام مالک کے شاگرد اور ان کے مدرسہ فقہ سے فارغ التحصیل تھے۔ اس لئے وہاں امام شافعیؒ کو عام پذیرائی ملی۔

۲- امام شافعیؒ لغت فقہ اور حدیث کے بحر عالم تھے اور امام مالک اور اہل الرائے کے اقوال کے جامع اور مذہب اہل حدیث کے موید و ناصر تھے۔ اس لئے لوگوں نے ان کی آراء کو وقعت دی۔

۳- آپ قریشی النسل تھے۔ رسول اللہ ﷺ سے نسبت نے مسلمانوں کے دلوں میں آپ کی محبت پیدا کر دی۔

مذہب شافعی اہل حدیث اور اہل رائے کا جامع مکتب فقہ شمار کیا جاتا ہے۔ آپ احادیث نبویہ ﷺ حتیٰ کہ خبر واحد سے بھی حجت پکڑتے تھے، اور حدیث مرسل سے اخذ و احتجاج نہ کرتے تھے جبکہ قیاس کو بھی بوقت ضرورت استعمال کرتے تھے مگر حنفیہ کے ”استحسان“، اور مالکیہ کے ”مصالح مرسلہ“، کو تسلیم نہیں کرتے تھے۔ ۱۰۲ء

مذہب شافعی کی ترویج و شاعت میں حکومت ایوبیہ کا بڑا اہم کردار ہے کیونکہ حکومت ایوبیہ کا سرکاری مذہب یہی تھا، اور مدت دراز تک جامعۃ الازہر کے شیخ کا منصب شافعی علماء کیلئے مخصوص رہا۔ ۱۰۳ء

مذہب شافعی کی نقل و تدوین دو طرح سے ہوئی:

کتب امام شافعی:

وہ کتب جنہیں امام شافعیؒ نے بذات خود تصنیف کیا اور انہیں اپنے تلامذہ کو املاء بھی کرایا ان میں سب سے زیادہ مشہور کتاب ”الرسالۃ“ ہے جسے امام شافعیؒ نے عراق میں لکھا پھر مصر میں نئی تہذیب و ترتیب کے بعد اسے دوبارہ تحریر کیا۔ یہ اصول فقہ کی اباحت پر مشتمل ہے جس میں امام شافعیؒ نے بیان قرآن، بیان السنۃ للقرآن، عام و خاص، منسوخ اور خبر واحد کے حجت ہونے کے علاوہ دیگر اباحت کے بارے میں کلام فرمایا ہے۔ ۱۰۴ء۔ دوسری کتاب ”الام“، ہے جو مضبوط علمی اسلوب کا حامل، ایک وقیع فقہی ذخیرہ ہے جس میں امام شافعیؒ نے اپنی آراء کو دلائل کے ساتھ بیان کرنے کے ساتھ دوسرے فقہاء کے اقوال پر نقد و مناقشہ بھی کیا ہے۔

یہ ایک ضخیم انسائیکلو پیڈیا ہے جو فروع، اصول، لغت، تفسیر، احادیث کثیرہ اور فقہ اسلاف کی جامع ہے۔ اس میں امام شافعیؒ کے دیگر کئی رسائل اور کتابیں مثلاً ”الرسالۃ، ابطال الاستحسان، جماع العلم، اختلاف الحدیث، سیر الواقدی، سیر الاوزاعی، الرد علی محمد بن الحسن، اختلاف العرائین، اختلاف علی و عبد اللہ بن مسعود، اور اختلاف مالک و الشافعی،“ بھی شامل ہیں۔ ۱۰۵

تلامذہ امام شافعیؒ

امام شافعیؒ کے متعدد تلامذہ تھے جنہوں نے امام شافعیؒ کے تینوں ادوار (مکہ، بغداد اور مصر کے ادوار) میں فقہ شافعیؒ کو ان سے نقل کیا۔ کچھ تلامذہ نے مکہ مکرمہ میں، کچھ نے امام شافعیؒ کے بغداد میں ورود ثانی کے وقت اور کچھ نے مصر میں ان سے اخذ و استفادہ کیا اور مذہب شافعیؒ کی تدوین و ترویج میں اہم کردار ادا کیا۔ چند مشہور تلامذہ مندرجہ ذیل ہیں:

(الف) امام شافعیؒ کے مکی تلامذہ:

- (i) ابو بکر الحمیدی (م ۱۹۱ھ): یہ امام شافعیؒ کے فقیہ محدث حافظ اور ثقہ شاگرد تھے۔ یہ امام شافعیؒ کے ہمراہ مصر بھی گئے پھر امام شافعیؒ کے وصال کے بعد مکہ مکرمہ واپس لوٹ آئے۔
- (ii) ابوالسحاق ابراہیم بن محمد العباس (م ۲۳۷ھ): یہ امام شافعیؒ کے ثقہ اور حافظ حدیث شاگرد تھے لیکن ان سے امام شافعیؒ سے ان کی فقہ کے متعلق کوئی چیز منقول نہیں۔
- (iii) ابو بکر محمد بن ادریس:
- (iv) ابوالولید موسیٰ ابن ابی الجارود۔ ۱۰۶

(ب) امام شافعیؒ کے عراقی تلامذہ

- (i) ابو ثور ابراہیم بن خالد بن یمان الکلمی البغدادی (م ۲۴۰ھ): یہ شروع میں اہل عراق کے مذہب پر عامل تھے۔ امام شافعیؒ کی صحبت اختیار کی۔ ان سے سماع کیا اور مذہب شافعیؒ کو اپنانے کی بجائے ایک خاص مذہب کے بانی ٹھہرے۔ ان کے پیروکار بھی تھے، دلیل پر یہ امام شافعیؒ سے اختلاف بھی کرتے تھے لیکن یہ زیادہ عرصہ زندہ نہ رہے۔ ۱۰۷
- (ii) الحسن بن محمد بن الصباح الزعفرانی البغدادی (م ۲۶۰ھ): امام شافعیؒ کے تلامذہ میں سے ان سے زیادہ فصیح اللسان، لغت عرب اور قرأت سے آگاہ کوئی نہ تھا حتیٰ کہ امام شافعیؒ ان کی فصاحت و بلاغت پر تعجب کا اظہار کرتے اور فرماتے:

”جب تو عربی بول رہا ہوتا ہے تو یوں محسوس ہوتا ہے کہ تو عربی ہے اور میں

نہلی (غیر عربی) ہوں۔ ان سے امام بخاری اور دیگر ائمہ حدیث (امام مسلم کے علاوہ) نے احادیث روایت کی ہیں۔ ۱۰۸

(iii) ابوعلی حسین بن علی الکریمی (م ۲۵۶ھ): یہ بہت بڑے عالم اور صاحب اتقان مصنف تھے۔ انہوں نے پہلے عراقی فقہ حاصل کی پھر امام شافعی سے وابستہ ہوئے۔ ان سے حدیث کا سماع کیا۔ امام شافعی نے انہیں زعفرانی کی کتب کی اجازت دی۔ ۱۰۹

امام احمد بن حنبل کے ان پرطن کے سب لوگوں نے روایت حدیث کے سلسلے میں ان سے اجتناب کیا حالانکہ علمی اعتبار سے ابوثران کا عشر عشیر بھی نہ تھے لیکن امام احمد بن حنبل کی مدح کے سبب بلند ہو گئے۔ ۱۱۰

(iv) ابو عبد الرحمن احمد بن محمد بن تکی الاشعری البغدادی: یہ امام شافعی کے کبار اصحاب میں سے تھے۔ امام شافعی کی کثرت مصاحبت کے سبب انہیں شافعی کہا جاتا تھا۔ حدیث و آثار کے عالم تھے۔ صاحب اقتدار لوگوں کے ہاں ان کا بڑا مرتبہ تھا اور وہ پہلے شخص ہیں جو عراق میں امام شافعی کے نائب کے طور پر معروف ہوئے کیونکہ یہ امام شافعی کے اصول، مذہب اور ان کے اقوال کے محافظ تھے۔ ۱۱۱

(ج) امام شافعی کے مصری تلامذہ:

(i) حرملہ بن تکی برحرملة (۱۶۶ھ-۲۳۳ھ) یہ صاحب جلالت علمی شخصیت تھے۔ امام شافعی کے ہاں ٹھہرے۔ انہوں نے امام شافعی سے وہ کتب روایت کیں جو ربیع بن سلیمان سے مروی نہیں، مثلاً "كتاب الشروط (۳ اجزاء)، كتاب السنن (۱۰ اجزاء) كتاب النکاح، كتاب الوان الابل والغنم وصفاتها واسنانها، ۱۱۲

یہ امام شافعی کے کبار مصری اصحاب میں سے سب سے نمایاں ہیں۔ امام شافعی ان کے فتویٰ پر اعتماد کرتے تھے اور جب کوئی مسئلہ درپیش ہوتا تو ان سے مشورہ کرتے، امام شافعی نے انہیں اپنی وفات کے بعد اپنے حلقہ کا نائب مقرر کیا، انہوں نے امام شافعی کے کلام سے ماخوذ ایک المختصر المشہور لکھی، ان سے استفادہ کرنے والے اپنے دور کے امام ہوئے جنہوں نے مختلف ممالک میں امام شافعی کے علم کو پھیلا یا، یہ فتنہ خلق قرآن کے سلسلہ میں حالت قید میں واصل بحق ہوئے۔ ۱۱۳

(ii) ابوالبرہیم، اسماعیل بن تکی المزنی (۱۷۵ھ.....۲۵۴ھ): انہوں نے جوانی میں علم حاصل کرنا شروع کیا۔ امام شافعی جب ۱۹۹ھ میں مصر تشریف لائے تو ان سے علم فقہ حاصل کیا، امام شافعی نے ان کے بارے میں فرمایا:

”المزنی ناصر مذہبی،، (مزنی میرے مذہب کا مددگار ہے)

اور یہی وہ شخص ہے جس نے دو کتب (المختصر الکبیر اسمی المسموط، المختصر الصغیر) تصنیف کیں جن

پر مذہب شافعی کا مدار ہے۔ ان سے خراسان، عراق اور شام کے کثیر علماء نے استفادہ کیا۔ یہ درجہ اجتہاد پر فائز تھے۔ ۱۱۳ھ (iii) ربیع بن سلیمان عبد الجبار المرادی، ابو محمد (۳۷۴ھ..... ۲۷۰ھ): یہ امام شافعی کی کتابوں کے راوی ہیں۔ جامع مسجد عمرو بن العاص (جامع فسطاط) میں مؤذن تھے۔ انہوں نے امام شافعی کی طویل رفاقت نصیب ہوئی۔ ان کی روایت کو مزنی کی روایت پر مقدم کیا جاتا ہے۔ کتب شافعی کی روایت کیلئے دور دراز سے لوگ ان کے پاس آتے۔ انہوں نے ہی مصر میں سب سے آخر میں امام شافعی سے روایت کی۔ ۱۵۵ھ

(iv) محمد بن عبد اللہ بن عبد الحکم (م ۲۶۸ھ): یہ بیک وقت امام مالک اور امام شافعی دونوں کے شاگرد تھے۔ اہل مصر ان سے زیادہ مقام امام شافعی کے کسی شاگرد کو نہیں دیتے تھے۔ امام شافعی بھی ان سے حد درجہ محبت کرتے تھے لیکن بعد میں انہوں نے مذہب مالکی اختیار کر لیا کیونکہ امام شافعی نے انہیں اپنا قائم مقام مقرر نہیں کیا تھا۔ ۱۱۶ھ

امام شافعی کے تلامذہ میں وہ افراد بھی شامل ہیں جنہوں نے امام شافعی سے اکتساب علم تو کیا لیکن ان کے مقلد نہ ہوئے۔ ان میں دو شخصیات زیادہ مشہور ہیں:

۱- امام احمد بن حنبل ۲- اسحاق بن راہویہ۔ ۱۷۱ھ

مذہب شافعی کے پیروکار مصر، انڈونیشیا، عراق، لبنان، شام، یمن، ایران اور پاکستان میں پائے جاتے ہیں۔ ۱۱۸ھ

(۳) مذہب حنبلی

الامام ابو عبد اللہ، احمد بن حنبل بن ہلال بن اسد بن ادریس الذہلی، ۱۱۹ھ، الشیبانی، ۲۰ھ، الروزی، ۱۲۱ھ مذاہب اہل سنت میں سے چوتھے مذہب کے بانی ہیں۔ آپ ۱۶۳ھ (۱۲۲ھ بمطابق ۷۸۰ء) میں بغداد میں متولد ہوئے اور وہیں ۲۵۱ھ میں وفات پائی ۱۲۳ھ۔ آپ کی والدہ جب مرو سے جہاں آپ کے والد مقیم تھے، بغداد آئیں تو آپ شکم مادر میں تھے۔ آپ عربی النسب ہیں، والد اور والدہ دونوں کی طرف سے شیبانی ہیں۔ بنو شیبان عدنانی قبیلہ کا نام ہے۔ یہ قبیلہ جس طرح اسلام میں نامور ثابت ہوا اسی طرح قبل از اسلام بھی معزز و ممتاز تھا، آپ کے دادا حنبل بن ہلال امویوں کے دور میں سرخس کے والی رہے۔ پھر جب عباسی دعوت ابھری تو انہوں نے اس کی امداد و اعانت کی اور انقلاب حکومت چاہنے والے لوگوں میں شامل ہو گئے۔ چنانچہ وہ مرے لوگوں کے ساتھ انہیں تکلیف و مصائب کا سامنا کرنا پڑا۔ ۱۲۴ھ

امام احمد بن حنبل بچپن ہی میں والد کی شفقت سے ۱۲۵ھ اور ماں کی مامتا سے محروم ہو گئے۔ والد کے انتقال کے وقت وہ بالکل بچے تھے۔ وہ کہا کرتے تھے ”نہ میں نے والد کو دیکھا ہے نہ دادا کو، امام

احمد بن حنبلِ رفعت نسب، یتیمی، فقر و فلاکت، قناعت تقویٰ اور ذہن رسار کھنے میں اپنے استاد امام شافعیؒ کے مشابہ تھے۔ امام احمد بن حنبل کی نشوونما بغداد میں ہوئی اور یہیں انہوں نے تربیت کے مدارج طے کیے۔ اس وقت بغداد معارف و فنون کا مرکز تھا۔ وہاں قاری، محدث، صوفیہ، علماء، ماہرین لغت، حکماء و فلاسفہ۔ الغرض ہر طبقہ اور ہر حلقہ اپنے مسلک کے تنوع، مشرب کے اختلاف اور علم کی رنگارنگی کے باوجود موجود تھا۔ سب سے پہلے آپ نے قرآن کریم حفظ کیا اور اس سعادت کے باعث ان میں امانت اور تقویٰ کا جو ہر پیدا ہو گیا اور یہ چیز بچپن سے لے کر جوانی اور پھر بڑھاپے تک تمام تر عنایوں کے ساتھ موجود اور قائم رہی جو نقطہ نظر قائم کر لیا اس پر چٹان کی طرح ڈٹ گئے اور اس سلسلہ میں آنے والی ہر آزمائش کا مردانہ وار مقابلہ کیا، حفظ قرآن کریم اور علم لغت کی تحصیل کے بعد آپ تحریر و کتابت کے فن کی طرف متوجہ ہوئے۔ ۱۲۶

پندرہ برس کی عمر میں آپ نے بغداد میں ہی حصول علم حدیث کا آغاز کیا اور سات برس تک وہاں کے محدثین سے اکتاب فیض کرتے رہے اس کے ساتھ صحابہ کرامؓ اور تابعینؒ کے فتاویٰ اور فیصلے یاد کرتے رہے، ۱۸۶ھ میں طلب حدیث کے سلسلہ میں دوسرے مراکز کی طرف سفر کا آغاز کیا۔ سب سے پہلے بصرہ گئے۔ پھر جازین اور کوفہ کی طرف سفر کیے، ۱۸۷ھ میں امام شافعیؒ سے پہلی ملاقات ہوئی، ان سے علم فقہ حاصل کیا اور صاحب مذہب مجتہد مستقل کے درجہ پر فائز ہوئے۔ امام شافعیؒ نے بغداد سے روانہ ہوتے وقت اپنے اس تلمیذ رشید کے بارے میں فرمایا:

”خروجت من بغداد وما خلفت بها احداً اورع ولا اتقى والافقه من

احمد بن حنبل، ۱۲۷

(میں نے بغداد اس حال میں چھوڑا کہ وہاں اپنے پیچھے احمد بن حنبل سے بڑھ

کر کوئی صاحب ورع و تقویٰ اور فقیہ نہیں تھا)

امام احمد بن حنبل اتباع سنت میں مشہور تھے۔ وہ سنن الہدی اور سنن العادات میں فرق نہیں کرتے تھے بلکہ ہر وہ کام کرنے کی کوشش کرتے تھے جس کی نسبت رسول اللہ ﷺ سے ثابت ہو جاتی اور ایسے ہر کام سے گریز کرتے تھے جسے رسول اللہ ﷺ نے نہ کیا ہوتا۔

کیا امام احمد بن حنبل فقیہ تھے؟

اس بات پر تمام علماء کا اتفاق ہے کہ آپ محدث تھے لیکن آپ کے فقیہ ہونے کے بارے میں کچھ علماء کو تردد ہے۔ یہی وجہ ہے کہ ابن ندیم نے الثبرست میں آپ کا ذکر فقہاء کی بجائے امام بخاری، امام مسلم اور دیگر محدثین کے ساتھ کیا ہے۔ اس طرح ابن عبدالبر نے ”الانشاء فی فضائل الائمہ

الفقہاء،، میں، بطبری نے اختلاف الفقہاء میں اور ابن قتیبہ نے کتاب المعارف میں اور امام احمد بن حنبل اور ان کے مذہب کا کوئی تذکرہ نہیں کیا لیکن جمہور علماء نے کسی بھی دور میں ان علماء کی رائے سے اتفاق نہیں کیا۔ فقہ حنبلی کے آغاز سے لے کر آج تک اس کا شمار اہل سنت کے چار فقہی مذاہب میں ہوتا ہے۔ محدث کے ساتھ ساتھ انہیں ایک مجتہد کی حیثیت سے جانا جاتا ہے۔ وہ ایک مستقل اسلوب اور انداز فکر کے حامل ہیں، بہت سے مسائل میں انہوں نے مذاہب ثلاثہ کی آراء سے اختلاف بھی کیا ہے اور ایک منفرد رائے اختیار کی ہے۔

امام ابو زہرہ کہتے ہیں: اگر آپ سے منقول اقوال اور فتاویٰ پر ناقدانہ نظر ڈالیں تو معلوم ہوگا کہ آپ ایسے فقیہ تھے جن پر حدیث کا اثر زیادہ تھا لیکن اس کا مطلب یہ ہرگز نہیں کہ آپ کو فقیہ نہ تسلیم کیا جائے۔ آپ کے فقیہ کی بجائے محدث مشہور ہونے کی کئی وجوہ ہیں:

- ۱- آپ فتویٰ پر روایت حدیث کو ترجیح دیتے تھے۔
- ۲- آپ اپنے فتاویٰ کی کتابت سے منع کرتے تھے کیونکہ وہ حدیث کی کتابت کے علاوہ کسی دوسری چیز کی کتابت کو درست نہ سمجھتے تھے۔ اس ڈر سے کہ کہیں لوگ حدیث کو چھوڑ کر ان کے فتاویٰ کو نہ اپنالیں۔ یہ آپ کی فقہی حیات کے آغاز کی بات ہے۔ بعد میں آپ نے خود بھی اپنے فتاویٰ کو تحریر کیا اور یہی فتاویٰ پھر منقول ہوئے لیکن یہ فتاویٰ زیادہ تر آثار سے قریب اور ان کی حکمت سے متعلق ہیں۔
- ۳- آپ کے سامنے صحابہ کرام اور تابعین کے اختلافی اقوال تھے جن کی وجہ سے ایک مسئلہ میں مختلف آراء سامنے آئیں۔ آپ اپنے آپ کو اس مقام پر نہیں سمجھتے تھے کہ ان کے اقوال کے درمیان ترجیح دیں۔

۴- علماء نے مسند کی آپ کی طرف نسبت کو تو درست تسلیم کیا جبکہ بعض نے مسائل فقہیہ کو آپ کی طرف منسوب کرنے میں تردد سے کام لیا ہے۔ اگرچہ یہ تردد درجہ سند کو نہیں پہنچا۔ ۱۲۸ھ

احمد بن حنبل حدیث، سنت اور فقہ کے امام تھے۔ آپ کے بارے میں ابراہیم الحاربی کہتے ہیں:

”رأيت احمد، كان الله قد جمع له علم الاولين و آخريين، ۱۲۹ھ“

(میں نے امام احمد کو دیکھا تو محسوس ہوا کہ اللہ تعالیٰ نے اولین و آخرین کے علوم ان

میں جمع کر دیے ہیں)

ربیع کہتے ہیں کہ امام شافعی نے ہمیں فرمایا:

”احمد امام فی ثمان خصال، امام فی الحدیث، امام فی الفقہ، امام

فی اللغة، امام فی القرآن، امام فی علفقر، امام فی الزهد، امام فی

الورع، امام فی السنة، ۱۳۰ھ“

(احمد آٹھ خصائل میں امام ہیں: حدیث، فقہ، لغت، قرآن، فقر، زہد، ورع اور سنت)
 امام احمد بن حنبل کو، مامون، معتصم اور واثق کے زمانہ خلافت میں فتنہ خلق قرآن کے سلسلہ
 میں قید و بند کی صعوبتوں کا سامنا کرنا پڑا۔ آپ نے انبیاء علیہم السلام کی سنت ادا کرتے ہوئے کمال
 استقامت اور صبر کا مظاہرہ کیا۔ علی بن مدینی کہتے ہیں:

”اللہ تعالیٰ نے دو شخصیات کے ذریعے اس دین کو عزت دی ہے۔ ان کے مقابلے
 میں کوئی تیسرا نہیں ہے:

۱- ابو بکر صدیق، فتنہ ارتداد کے زمانہ میں

۲- احمد بن حنبل، فتنہ خلق قرآن کے زمانہ میں، ۱۳۱ھ

سفیان بن کعب کہتے ہیں:

”احمد ہمارے درمیان حق و باطل کا معیار ہیں جو احمد کا عیب بیان کرے وہ ہمارے

نزدیک فاسق ہے۔ ۱۳۲ھ

محمد بن اسحاق بن ابراہیم الحنفلی کہتے ہیں کہ میں نے اپنے والد کو کہتے ہوئے سنا ”احمد بن

حنبل زمین پر اللہ اور اس کے بندوں کے درمیان حجت ہیں، ۱۳۳ھ

قثمیہ بن سعید کہتے ہیں:

اگر امام سفیان ثوری نہ ہوتے تو ورع و تقویٰ مٹ جاتا اگر امام احمد نہ ہوتے تو لوگ دین میں

نئے نئے فتنے پیدا کر لیتے۔ ۱۳۴ھ

مذہب حنبلی کی تدوین:

امام احمد بن حنبل اپنی آراء کو ضبط تحریر میں نہ لائے جس طرح کہ امام شافعی نے اپنی فقہ کو تحریر

کر لیا تھا بلکہ امام احمد بن حنبل اپنی آراء کی کتابت سے روکتے تھے۔ اگر آپ اس طرف توجہ دیتے تو

آپ کی کافی ساری کتب موجود ہوتیں۔ آپ نے ”مسند، تصنیف کی جس میں چالیس ہزار سے زیادہ

احادیث ہیں۔ اس کے بارے میں آپ اپنے بیٹے عبد اللہ سے فرمایا کرتے:

”اس ”مسند“ کو یاد کر لو آنے والے وقت میں یہ لوگوں کی امام ہوگی، ۱۳۵ھ

حنبل کہتے ہیں کہ ”امام احمد بن حنبل نے مجھے، صالح اور عبد اللہ کو اکٹھا کیا اور ہیں ”مسند“،

پڑھ کر سنائی جسے ہمارے سوا کسی اور نے نہ سنا، اور فرمایا:

”یہ کتاب جسے میں نے سات لاکھ پچاس ہزار احادیث میں سے تنقیح و تہذیب

کے بعد جمع کیا۔ رسول اللہ ﷺ کی جس حدیث کے بارے میں مسلمانوں کو

اختلاف ہو، تو اس ”مسند“ کی طرف رجوع کرو۔ اگر اس میں مل جائے تو درست

ورنہ وہ حیثیت قابل حجت نہ ہوگی، ۱۳۶ھ

مسند کے علاوہ ”التفسیر، الناسخ والمنسوخ، التاريخ، حدیث شعبۃ المقدم والمؤ

خرفی القرآن، جوابات القرآن اور المناسک“، بھی آپ کی طرف منسوب ہیں۔ ۱۳۷ھ

امام احمد کے تلامذہ:

فقہ حنبلی کی نقل و تدوین امام احمد بن حنبل کے تلامذہ کے ذریعے ہوئی۔ چند اہم تلامذہ کے نام

درج ذیل ہیں:

(i) صالح بن احمد بن حنبل (م ۲۶۶ھ) یہ امام احمد کے سب سے بڑے بیٹے تھے۔ انہوں نے فقہ و حدیث کا علم اپنے والد سے اور ان کے معاصرین سے حاصل کیا۔ انہوں نے فقہ حنبلی کی ترویج اپنے خطوط کے ذریعے سے کی۔ لوگ ان سے خط لکھ کر سوال پوچھتے اور یہ اپنے والد ماجد کی رائے کے مطابق جواب لکھ بھیجتے۔ یہ عہدہ قضاء پر بھی فرائض سرانجام دیتے رہے۔ ۱۳۸ھ

(ii) عبد اللہ بن احمد بن حنبل (۲۱۳.....۲۹۰ھ) انہوں نے اپنے والد کی فقہ کی روایت کی بجائے ان سے حدیث روایت کی۔ ۱۳۹ھ

(iii) الاثرم ابو بکر، احمد بن ہانی الخراسانی البغدادی (م ۲۷۳ھ) انہوں نے امام احمد بن حنبل سے فقہی مسائل اور کثرت سے احادیث مبارکہ کی روایت کی۔ انہوں نے مذہب احمد اور حدیث سے اس کے شواہد پر ایک کتاب ”السنن فی الفقہ“ لکھی۔ یہ حفاظ فقہاء میں سے ایک بہت بڑے عالم تھے۔ ۱۴۰ھ

(iv) عبد الملک بن عبد الحمید بن مہران الیمونی (م ۲۷۴ھ) یہ تقریباً بائیس سال امام احمد کے ہمراہ رہے۔ یہ امام احمد کے منع کرنے کے باوجود ان کے فقہی مسائل لکھ لیا کرتے تھے۔ فقہ حنبلی کی نقل و روایت میں ان کا بہت بڑا مقام ہے۔ ابو بکر الخلال ان کی اس خدمت پر رشک کرتے تھے۔ ۱۴۱ھ

(v) ابو بکر، احمد بن محمد الحجاج، المروزی (م ۲۷۴ھ) یہ امام احمد کے خاص الخاص اور انتہائی قریبی تلامذہ میں سے ایک تھے۔ انہوں نے امام احمد سے کثیر مسائل نقل کیے اور پھر انہی سے ابو بکر الخلال نے نقل کیے۔ یہ حدیث و فقہ میں درجہ امامت پر فائز تھے۔ یہ کثیر التصانیف تھے۔ انہوں نے شواہد الحدیث کے حوالے سے ”کتاب السنن“ لکھی۔ جب صرف ”ابو بکر“، بکری المروزی ذکر کیا جائے تو حتماً بلکہ اس سے مراد ابو بکر مروزی ہی لیتے ہیں۔ ۱۴۲ھ

(vi) حرب بن اسماعیل الحظلی الکرمانی (م ۲۸۰ھ) یہ زیادہ عرصہ تو امام کے ساتھ نہ رہ سکے مگر اس کے باوجود کثیر فقہی مسائل اخذ کیے۔ ابو بکر مروزی امام احمد بن حنبل کے ماتھ گہرے تعلق کے باوجود ان

سے امام احمد بن حنبل سے لکھی ہوئی آراء نقل کرتے تھے۔ ۱۲۳ھ

(vii) ابراہیم بن اسحاق الحرابی ابواسحاق (م ۲۸۵ھ) انہیں فقہ کی بجائے حدیث میں تبحر حاصل تھا۔ یہ علم لغت کے بھی ماہر تھے۔ ۱۲۴ھ

(viii) احمد بن محمد بن ہارون، ابوبکر الخلال (م ۳۱۱ھ) امام احمد بن حنبل کے تلامذہ کے بعد ابوبکر الخلال آئے جنہوں نے امام احمد بن حنبل کے سوشاگردوں سے امام احمد کی منقول فقہ کو یکجا کر دیا۔ یہاں تک کہ انہیں جامع الفقہ الحسنیٰ کہا جانے لگا۔ یہ ابوبکر مروزی کی وفات تک ان کے ساتھ رہے۔ ۱۲۵ھ۔ ان کے بعد کئی لوگ آئے جنہوں نے فقہ حنبلی پر کتابیں لکھیں اور اپنے امام کے اقوال کو جمع کیا اور ان کی شرح کی۔ ۱۲۶ھ۔ جن شخصیتوں نے ابوبکر الخلال کے جمع کردہ فقہی ذخیرہ کی تلخیص کی۔ ان میں دو مشہور نام قابل ذکر ہیں:

(i) ابوالقاسم عمر بن الحسین الخرقی البغدادی (م ۳۳۴ھ) یہ دمشق میں مدفون ہوئے۔ ان کی مذہب حنبلی پر متعدد کتب ہیں۔ ان میں سے ”المختصر“، زیادہ مشہور ہے جس کی ابن قدامہ نے اپنی کتاب ”المغنی“، میں شرح کی اور اس کی تین سو سے زیادہ شروح ہیں۔

(ii) ابوبکر عبدالعزیز بن جعفر، المعروف بغلام الخلال (م ۳۶۳ھ) یہ خرقی کے ساتھ تھے اور خلال کے اقوال کے سب سے زیادہ پیروی کرنے والے تھے۔ اسی وجہ سے یہ ”غلام الخلال“ کے نام سے معروف ہوئے۔ ۱۲۷ھ

مذہب حنبلی کی اشاعت و ترویج:

اہل سنت کے مذاہب میں حنبلی مذہب سب سے کم پھیلا۔ اس مذہب کا رواج ابتداء میں بغداد میں ہوا۔ اس کے بعد چوتھی صدی ہجری میں عراق کے بیرونی علاقے میں اور سب کے بعد چھٹی صدی ہجری میں مصر میں پھیلا۔

اس مذہب کی نشاۃ ثانیہ اور تجدید امام ابن تیمیہ اور ان کے شاگرد امام ابن قیم وغیرہ کے ذریعے ہوئی۔ اس کے بعد بارہویں صدی ہجری بمطابق اٹھارہویں صدی عیسوی میں شیخ محمد بن عبدالوہاب نے اپنی اصلاحی تحریک کے سلسلے میں اس مذہب کی تجدید اور اشاعت میں نمایاں حصہ لیا۔ چنانچہ جدید مذہب حنبلی وہابیوں کی پشت پناہی میں خوب پھیلا۔ خصوصاً جلالتہ الملک عبدالعزیز السعود کے عہد حکومت میں اس مذہب کو بہت فروغ حاصل ہوا۔ آج کل مملکت عربیہ سعودیہ کا یہی مذہب ہے اور جزیرۃ العرب کے دیگر علاقوں میں بھی اس مذہب کے پیروکار پائے جاتے ہیں اور فلسطین شام اور عراق وغیرہ میں بھی۔ ۱۲۸ھ۔ یہ مسلک اپنی شدت اور مصلحت عامہ (اورنت نئی بدلنے والی حالتوں اور ضرورتوں) کا زیادہ لحاظ نہ رکھنے کے باعث حجاز سے باہر مسلم دنیا کے کسی حصے میں رائج نہ ہو سکا۔ ۱۲۹ھ

حواشی و حوالہ جات

- (۱) الدكتور دہتہ الزحلی، الفقہ الاسلامی وادلتہ، دمشق، دارالفکر، ۱۴۱۸ھ-۱۹۹۷ء، ج ۱، ص ۴۲
- (۲) الدكتور دہتہ الزحلی، الفقہ الاسلامی وادلتہ، دمشق، دارالفکر، ۱۴۱۸ھ-۱۹۹۷ء، ج ۱، ص ۴۳
- (۳) ابن عابدین شامی، حاشیۃ الرد المحتار علی الدر المختار، کراچی، ایچ ایم سعید کمپنی، ۱۴۰۶ھ، ج ۱، ص ۶۶
- (۴) عبدالکریم زیدان، المدخل لدراسة الشريعة الإسلامية، بیروت، مؤسسة الرسالة، ط ۸، ۱۴۰۵ھ، ۱۹۸۵ء، ص ۱۵۵، ۱۵۶
- (۵) ڈاکٹر محمد حمید اللہ، خطبات بہاولپور، اسلام آباد، ادارہ تحقیقات اسلامی، ۱۹۸۸ء، ص ۱۲۶
- (۶) خطیب بغدادی، تاریخ بغداد، بیروت، دارالکتب العلمیہ، ط ۱- (۱۴۱۷ھ-۱۹۹۷ء)، ج ۱۳، ص ۳۳۴
- (۷) عبدالکریم زیدان، المدخل، لدراسة الشريعة الإسلامية، ص ۱۵۶
- (۷الف) عبدالرحمن بن خلدون، تاریخ ابن خلدون (المقدمة)، بیروت، دارالکتب العلمیہ، ۱۴۱۳ھ-۱۹۹۲ء، ط ۱- ج ۱، ص ۶۷
- (۸) عبدالرحمن ابن خلدون، تاریخ ابن خلدون (المقدمة) ج ۱، ص ۴۷
- (۹) ابو عبد اللہ حسین بن علی الصمیری (م ۴۳۶ھ)، اخبار ابی حنیفہ واصحابہ، حیدرآباد، ہند، مطبعۃ المعارف الشرعیۃ، ۱۳۹۴ھ، ۱۹۷۷ء، ص ۱۱
- (۱۰) محمد بن محمد المعروف بابن البرز از انکوردی، مناقب الامام الاعظم ابی حنیفہ، کونین، مکتبہ اسلامیہ، ۱۴۰۷ھ، ج ۱، ص ۲۲۰
- (۱۱) الموفق بن احمد الہکمی، مناقب الامام الاعظم ابی حنیفہ، کونین، مکتبہ اسلامیہ، ۱۴۰۷ھ، ج ۱، ص ۱۹۷
- (۱۲) تاریخ بغداد، ج ۱۳، ص ۳۴۵
- (۱۳) ابو عبد اللہ، حسین بن علی الصمیری (م ۴۳۶ھ) اخبار ابی حنیفہ واصحابہ، ص ۹
- (۱۴) ایضاً، ص ۱۲
- ۱۵- حوالہ مذکور، ص ۷۵، تاریخ بغداد، ج ۱۳، ص ۳۴۶
- ۱۶- ایضاً، ص ۱۸
- (۱۷) موفق بن احمد الہکمی (۴۸۴ھ-۵۶۸ھ)، مناقب الامام الاعظم ابی حنیفہ، ج ۲، ص ۱۳۶
- (۱۸) مرعی بن یوسف الحسنی المقدسی الکریمی (م ۱۰۳۳ھ)، کتاب تنویر بصائر المقلدین فی مناقب الائمة الجتہدین، بیروت، دار ابن حزم، ط ۱- ۱۴۱۹ھ، ۱۹۹۸ء، ص ۹۳
- (۱۹) عبدالکریم زیدان، المدخل لدراسة الشريعة الإسلامية، ص ۱۵۸
- (۲۰) پنجاب یونیورسٹی، اردو ادارہ معارف اسلامیہ، مقالہ فقہ، لاہور، ج ۱۵، ط ۱- ۱۹۷۵ء، ص ۲۰۶
- (۲۰الف) مرعی بن یوسف الحسنی (م ۱۰۳۳ھ)، کتاب تنویر بصائر المقلدین، ص ۹۳
- (۲۱) محمد طاہر منصور، عبدالحی ابڑو، امام ابوحنیفہ (حیات، فکر اور خدمات)، اسلام آباد، ادارہ تحقیقات اسلامی، ۲۰۰۲ء، ص ۲۱۵
- (۲۲) محمد طاہر منصور، عبدالحی ابڑو، امام ابوحنیفہ (حیات، فکر اور خدمات)، ص ۲۱۵
- (۲۳) شبلی نعمانی، سیرۃ النعمان، کراچی، ادارہ علوم شرقیہ، ص ۳۴۲
- (۲۴) ڈاکٹر محمد حمید اللہ، امام ابوحنیفہ کی تدوین قانون اسلامی، کراچی، اردو اکیڈمی، سندھ، ۱۹۸۳ء، ص ۴۷

- (۲۵) محمد ابوزہرہ، ابوحنیفہؒ حیات و عصرہ، مصر، دارالفکر العربی، ۱۹۴۷ء، ص ۱۹۶
- ۲۶- اردو دائرہ معارف اسلامیہ، لاہور، پنجاب یونیورسٹی، ۱۹۷۵ء، ط-۱، ج ۱۵، ص ۳۰۷
- ۲۷- امام ابوحنیفہؒ (حیات، فکر اور خدمات)، اسلام آباد، ادارہ تحقیقات اسلامی، ص ۲۳۱
- (۲۸) امام ابوزہرہ، تاریخ المذہب الاسلامیہ، بیروت، دارالفکر العربی (سن)، ص ۲۸۳
- (۲۹) عبدالکریم زیدان، المدخل لدراسة الشریعة الاسلامیة، ص ۱۵۹
- (۳۰) حسین بن علی الصمیری، (م ۳۳۶ھ)، اخبار ابی حنیفہ واصحابہ، ص ۹۳
- (۳۱) الشیخ محمد خضریٰ بک، تاریخ التشریح الاسلامی، بیروت، دارالکتب العلمیہ (سن)، ص ۱۵۶
- (۳۲) الشیخ محمد خضریٰ بک، تاریخ التشریح الاسلامی، بیروت، دارالکتب العلمیہ (سن)، ص ۱۵۶
- (۳۳) الکردری، مناقب ابی حنیفہ، ج ۲، ص ۱۲۵
- ۳۴- تاریخ بغداد، ج ۱۳، ص ۲۳۵
- ۳۵- ابوحنیفہ، حیات و عصرہ، ص ۱۹۸
- ۳۶- ابوحنیفہ، حیات و عصرہ، ص ۲۰۸
- ۳۷- الکردری، مناقب ابی حنیفہ، ج ۲، ص ۲۰۹
- ۳۸-
- (۳۹) رد المحتار علی الدر المختار، ج ۱، ص ۵۰
- (۴۰) المدخل لدراسة الشریعة الاسلامیة، ص ۱۶۱
- (۴۱) المدخل لدراسة الشریعة الاسلامیة، ص ۱۶۱
- (۴۲) رد المحتار علی الدر المختار، ج ۱، ص ۵۱
- (۴۲الف) تاریخ التشریح الاسلامی، ص ۱۵۶
- (۴۳) الجواہر المہینیۃ، ج ۱، ص ۲۳۳
- (۴۴) الفقہ الاسلامی وادلتہ، ج ۱، ص ۴۵
- (۴۵) تاریخ التشریح الاسلامی، ص ۱۵۶
- (۴۶) (i) الجواہر المہینیۃ، ج ۱، ص ۱۲۷، ۱۲۸
- (۴۷) الجواہر المہینیۃ، ج ۱، ص ۱۷۶
- (۴۸) مناقب ابی حنیفہ للموفق کفی، ج ۱، ص ۱۹۷
- (۴۹) الجواہر المہینیۃ، ج ۱، ص ۴۲۶، تاریخ بغداد، ج ۱۳، ص ۱۳۰
- (۵۰) الجواہر المہینیۃ، ج ۱، ص ۱۸۳، تاریخ بغداد، ج ۱۰، ص ۱۶۶
- (۵۱) تاریخ بغداد، ج ۱۱، ص ۹۲، ۹۳
- (۵۲) الجواہر المہینیۃ، ج ۱، ص ۳۹۷
- (۵۳) اخبار ابی حنیفہ واصحابہ، ص ۱۵۳
- (۵۴) الجواہر المہینیۃ، ج ۱، ص ۱۱۰، ۱۱۱
- (۵۵) الجواہر المہینیۃ، ج ۱، ص ۲۶۳
- ۵۶- صحیحی محمدصافی، فلسفۃ التشریح الاسلامی (مترجم)، لاہور، مجلس ترقی ادب، ط-۵، جون ۱۹۸۵ء، ص ۵۲
- ۵۷- عبدالکریم زیدان، المدخل لدراسة الشریعة الاسلامیة، ص ۱۶۲

- ٥٨- المدخل لدراسة الاسلاميه، ص ١٦٢
- ٥٩- محمد خضري، تاريخ التشريع الاسلامي، ص ١٦٠
- ٦٠- (١) كتاب تنوير بصائر المقلدين، ص ١٠٩
- ٦١- كتاب تنوير بصائر المقلدين، ص ١١٠
- ٦٢- حواله مذکور ص ١١٠
- ٦٣- الفقه الاسلامي وادلت، ج ١، ص ٢٦
- ٦٤- كتاب تنوير بصائر المقلدين، ص ١١٠
- ٦٥- المدخل لدراسة الشريعة الاسلاميه، ص ١٦٥
- ٦٦- تاريخ ابن خلدون (المقدمه)، ج ١، ص ٢٤٨
- ٦٧- الفقه الاسلامي وادلت، ج ١، ص ٢٦
- ٦٨- الفقه الاسلامي وادلت، ج ١، ص ٢٤
- ٦٩- تاريخ التشريع الاسلامي، ص ١٦٣
- ٧٠- الفقه الاسلامي وادلت، ج ١، ص ٢٤
- ٧١- الفقه الاسلامي وادلت، ج ١، ص ٢٤
- ٧٢- الفقه الاسلامي وادلت، ج ١، ص ٢٤
- ٧٣- الفقه الاسلامي وادلت، ج ١، ص ٢٤
- ٧٤- تاريخ التشريع الاسلامي، ص ١٦٦
- ٧٥- تاريخ التشريع الاسلامي، ص ١٦٣
- ٧٦- الفقه الاسلامي وادلت، ج ١، ص ٢٨
- ٧٧- الفقه الاسلامي وادلت، ج ١، ص ٢٨
- ٧٨- تاريخ التشريع الاسلامي، ص ١٦٥
- ٧٩- تاريخ التشريع الاسلامي، ص ١٦٥
- ٨٠- تاريخ التشريع الاسلامي، ص ١٦٦
- ٨١- الفقه الاسلامي وادلت، ج ١، ص ٢٩
- ٨٢- تاريخ التشريع الاسلامي، ص ١٦١
- ٨٣- مالک، حياتہ وعصرہ، الامام ابو زہرہ، بیروت، دار الفکر العربي، ١٩٥٢ء، ص ١٦٩
- ٨٤- مالک، حياتہ وعصرہ، الامام ابو زہرہ، بیروت، دار الفکر العربي، ١٩٥٢ء، ص ١٤٥
- ٨٥- (الف) المدخل لدراسة الشريعة الاسلاميه، ص ١٦٦
- (ب) ابحاث حول اصول الفقه الاسلامي، ص ١٤٣
- ٨٦- تاريخ ابن خلدون (المقدمه)، ج ١، ص ٢٨١، ٢٨٢
- ٨٧- (الف) ابن عساکر (٥٤١ھ) تاريخ مدينه دمشق ودراسه و تحقيق: محبت الدين ابني سعيد عمر بن غرامه العمري، بيروت، دار الفکر (١٣١٥ھ..... ١٩٩٥ء) ٢٤٥/٥١
- (ب) ابوالفرج ابن الجوزي (٥٩٤ھ)، صفوة الصفوة، دار الجليل، ط (١٣٠٦ھ/ ١٩٩٢ء) (ج ص ٢٨٨
- ٨٨- ابن کثير (٤٤٢ھ)، البدايه والنهائيه، بيروت مکتبه المعارف، ١٠: ٥٤

- ۸۹- ابوسعدا السمعانی (م ۵۶۲ھ) الانساب، بیروت دارالکتب العلمیہ، ط (۱۳۱۹ھ/۱۹۹۸ء)
- ۹۰- الذہبی (م ۷۲۸ھ) سیر اعلام النبلا، بیروت دارالفکر، ط-۱ (۱۳۱۷ھ/۱۹۹۷ء) ج ۸ ص ۳۸۰
- ۹۱- وھیة الرحیلی، الفقه الاسلامی وادلۃ ۱/۳۹
- ۹۲- اس بارے میں مختلف روایات ہیں کہ کس نے آپ کی طرف توجہ حصول فقہ کی طرف مبذول کرائی، اس سلسلہ میں مختلف نام ذکر کیے گئے ہیں:
- (۱) کاتب عبد اللہ الزبیری - (۲) مسلم بن خالد الزنجی - (۳) مصعب بن عبد اللہ بن زبیر (الدکتور حمزہ النشترتی، الشیخ عبد الحفیظ القرظی، الامام الشافعی القاہرہ، المکتبۃ القیمیۃ، ص ۳۳-۳۵)
- ۹۳- تاریخ بغداد ۶۰/۲
- ۹۴- الدکتور عبد اللطیف الصمیم، مقدمۃ الرسالۃ للشافعی، بیروت، دارالکتب العلمیہ، ط (۲۰۰۵ء، ص ۱۲)
- ۹۵- المدخل لدراسۃ الشریعۃ الاسلامیہ، ص ۱۰۱۶۷- الامام الشافعی، ص ۳۳
- ۹۶- الامام شافعی، ص ۳۳
- ۹۷- الامام ابو زہرہ، الشافعی، حیاتیہ وعصرہ، دارالفکر الغربی، ۱۹۳۳ء، ص ۳۶- الفقه الاسلامی وادلۃ ۱/۳۹
- ۹۸- المدخل لدراسۃ الشریعۃ الاسلامیہ، ص ۱۶۷-۱۵۸
- ۹۹- الشافعی حیاتیہ وعصرہ: ۱۳۵
- ۱۰۰- الفقه الاسلامی وادلۃ ۱/۵۱
- ۱۰۱- المدخل لدراسۃ الشریعۃ الاسلامیہ، ص ۲۶۸
- ۱۰۲- مقدمۃ الرسالۃ للشافعی، ص ۲۹-۳۰
- ۱۰۳- فلسفۃ التشریح الاسلامی (ارودو) لاہور، مجلس ترقی ادب، ۵ جون ۱۹۸۵ء، ص ۶۳
- ۱۰۴- المدخل لدراسۃ الشریعۃ الاسلامیہ، ص ۱۶۹-۱۷۰
- ۱۰۵- مقدمۃ الرسالۃ للشافعی، ص ۲۷
- ۱۰۶- الشافعی: حیاتیہ وعصرہ، ص ۱۳۹-۱۵۰
- ۱۰۷- انحضری بک، تاریخ التشریح الاسلامی، بیروت، دارالکتب العلمیہ، ص ۱۷۱
- ۱۰۸- ایضاً: ص ۱۷۱، الشافعی: حیاتیہ وعصرہ، ص ۱۵۰
- ۱۰۹- الشافعی: حیاتیہ وعصرہ، ص ۱۵۱
- ۱۱۰- تاریخ التشریح الاسلامی، ص ۱۷۲
- ۱۱۱- الشافعی: حیاتیہ وعصرہ، ص ۱۵۱- تاریخ التشریح الاسلامی، ص ۱۷۲
- ۱۱۲- الفقه الاسلامی، وادلۃ ۱/۵۲
- ۱۱۳- تاریخ التشریح الاسلامی، ص ۱۷۳، الفقه الاسلامی وادلۃ ۱/۵۱
- ۱۱۴- الشافعی: حیاتیہ وعصرہ، ص ۱۵۲- الفقه الاسلامی وادلۃ ۱/۵۱
- ۱۱۵- تاریخ التشریح الاسلامی، ص ۱۷۳-۱۷۴- الشافعی: حیاتیہ وعصرہ، ص ۱۵۳-۱۵۴
- ۱۱۶- الفقه الاسلامی وادلۃ ۱/۵۲- الشافعی: حیاتیہ وعصرہ، ص ۱۵۱-۱۵۳
- ۱۱۷- الشافعی: حیاتیہ وعصرہ، ص ۱۵۱
- ۱۱۸- المدخل لدراسۃ الشریعۃ الاسلامیہ، ص ۱۷۰- فلسفۃ التشریح الاسلامی (مترجم) ص ۶۳
- تاریخ بغداد: ج ۵ ص ۱۸۰

- ۱۲۰۔ المدخل لدراسة الشريعة الاسلاميه، ص ۱۷۰
- ۱۲۱۔ تاريخ التشریح الاسلامی: ج ۲ ص ۱۷۴
- ۱۲۲۔ تاريخ بغداد: ج ۵ ص ۱۸۱
- ۱۲۳۔ تاريخ بغداد: ج ۵ ص ۱۸۷
- ۱۲۴۔ تاريخ بغداد: ج ۵ ص ۱۸۱
- ۱۲۵۔ تاريخ بغداد کے مطابق آپ کے والد کا وصال تیس سال کی عمر میں امام احمد کی ولادت کے فوراً بعد ہوا (تاريخ بغداد: ج ۵ ص ۱۸۱)
- ۱۲۶۔ ابو زہرہ، حیات احمد بن حنبل (مترجم) فیصل آباد، ملک سنز، جنوری ۲۰۰۴ء، ص ۶۲
- ۱۲۷۔ کتاب تنویر بضائر المقلدین فی مناقب الانمة المجتہدین، ص ۱۸۳
- ۱۲۸۔ تاريخ المذاهب الاسلاميه، ص ۵۲۳-۵۲۴
- ۱۲۹۔ الفقه الاسلامی وادلته: ج ۱، ص ۵۳
- ۱۳۰۔ کتاب تنویر بضائر المقلدین فی مناقب الانمة المجتہدین، ص ۱۸۳
- ۱۳۱۔ تاريخ بغداد: ج ۵ ص ۱۸۳
- ۱۳۲۔ تاريخ بغداد: ج ۵ ص ۱۸۶
- ۱۳۳۔ تاريخ بغداد: ج ۵ ص ۱۸۳
- ۱۳۴۔ کتاب تنویر بضائر المقلدین فی مناقب الانمة المجتہدین، ص ۱۹۸
- ۱۳۵۔ امام شمس الدین محمد بن احمد بن عثمان الذہبی (م ۷۴۸ھ) سير اعلام النبلاء، بیروت، دار الفکر، ط ۱- (۱۳۱۷ھ/ ۱۹۹۷ء) ج ۹ ص ۵۲۹
- ۱۳۶۔ ایضاً
- ۱۳۷۔ ایضاً
- ۱۳۸۔ تاريخ المذاهب الاسلاميه، ص ۵۳۸
- ۱۳۹۔ الفقه الاسلامی وادلته: ج ۱، ص ۵۴
- ۱۴۰۔ تاريخ المذاهب الاسلاميه، ص ۵۳۸
- ۱۴۱۔ ایضاً- الفقه الاسلامی وادلته: ج ۱، ص ۵۴
- ۱۴۲۔ تاريخ التشریح الاسلامی: ج ۱ ص ۱۷۵- تاريخ المذاهب الاسلاميه، ص ۵۳۸
- ۱۴۳۔ تاريخ المذاهب الاسلاميه، ص ۵۳۸
- ۱۴۴۔ الفقه الاسلامی وادلته: ج ۱، ص ۵۵
- ۱۴۵۔ سير اعلام النبلاء، ج ۹، ص ۵۲۰
- ۱۴۶۔ المدخل لدراسة الشريعة الاسلاميه، ص ۱۷۲
- ۱۴۷۔ الفقه الاسلامی وادلته: ج ۱، ص ۵۵
- ۱۴۸۔ فلسفہ التشریح الاسلامی (مترجم) ص ۶۸
- ۱۴۹۔ اردو دائرہ معارف اسلاميه (مقالہ فقہ) ج ۱۵، ص ۲۱۳